
Не пакідайце ж мовы нашай беларускай, каб не ўмёрлі! 

“Мы выйдзем 
шчыльнымі радамі з 


усіх рэг 


а 


іёнаў 


З'езд грамадскасці рэгіёнаў Беларусі 


р 


Змагарным гімнам 
беларусаў “Мы выйдзем 
шчыльнымі радамі” ад- 
крыўся 26 траўня З'езд гра- 
мадскасці рэгіёнаў Бела- 
русі, скліканы грамадскім 
рухам “Рэгіянальная Бела- 
русь”. 

На з'езд прыехала 
815 дэлегатаў ад 460 арга- 
нізацый з 95 раёнаў Бела- 
русі. Было каля сотні гас- 
цей. Сярод гасцей старшыні 
буйнейшых беларускіх пар- 
тый і грамадскіх арганіза- 
цый: Партыі БНФ Вінцук 
Вячорка, БСДП (“Народная 
грамада”) Мікола Статке- 
віч, партыі беларускіх 'Зя- 
лёных”, старшыня ТБМ імя 
Францішка Скарыны Алег 
Трусаў, старшыня Асамблеі 
няўрадавых арганізацый 
Алесь Бяляцкі, светары Бе- 
ларускай праваслаўнай аў- 
такефальнай царквы. Пра- 
цу з'езду асвятлялі карэс- 
пандэнты 33 СМІ. 

З'езд планаваўся і 
здзейсніўся, як дэманстра- 
цыя заклапочанасці бела- 
рускай правінцыі лёсам Бе- 
ларусі, стаўленнем правін- 
цыі да будучых прэзідэнцкіх 
выбараў, дэманстрацыяй 
непрыймання сталічнай па- 
літычнай і палійыканцкай 
вазні вакол вылучэння адзі- 
нага кандыдата ад дэмакра- 
тычных сілаў і гатоўнасці 
беларускай правінцыі зма- 
гацца за лёс Беларусі, не 


чакаючы пакуль улягуцца 
сталічныя амбіцыі. 











З'езд аднадушна вы- 
казаў падтрымку лідару 
“Рэгіянальнай Беларусі” 
Сямёну Домашу ў яго на- 
меры ўключыцца ў бараць- 
бу за пасаду прэзідэнта Рэс- 
публікі Беларусь і заявіў пра 
гатоўнасць рэгіянальных 
арганізацый палітычных 
партый і трэцяга сектару 
забяспечыць перадвыбар- 
чую кампанію Сямёна До- 
маша людскімі і інтэлекту- 
альнымі рэсурсамі. 

Выступоўцы ад аб- 
ласцей Мікалай Яроміч (Бе- 
расце), Уладзімір Шанцаў 
(Магілёў), Алесь Лапіцкі 
(Менская вобласць), Юры 
Варонежцаў (Гомель), Хры- 
стафор Жалябаў (Віцебск), 
Мікола Маркевіч (Горадня), 
а таксама ад Саюза палякаў 
Тадэвуш Гавін і партыі “зя- 
лёных” Алег Грамыка пад- 


БЕЛАРУСІ 


нялі фундаментальныя пра- 
блемы нашага грамадства, 
пачынаючы ад чарнобыль- 
скай і заканчваючы станам 
СМІ. 

Сямён Домаш высту- 
піў на з'ездзе з 20-хвілінным 
дакладам, у якім тэзісна 
падняў сваё бачанне пра- 
блем Беларусі і шляхоў вы- 
хаду з сістэмнага крызісу, У 
які ўвагнаў краіну існы 
рэжым. Даклад Сямёна До- 
маша чытайце на ст. 6-7. 

На прэс-канферэнцыі 
пасля з'езду, адказваючы на 
пытанне, ці не ёсць сённяшні 
з'езд фальшстартам, Сямён 
Домаш адказаў, што “ні ў 
адным дакуменце з'езду не 
сказана быццам мы пачы- 
наем перадвыбарчую кам- 
панію. Мы толькі высвят- 
ляем сітуацыю ў краіне пе- 
рад выбарамі”. 


У зале рэгіянальная Беларусь. Здымак Артура Ганько. 


СПОрбЙ 
да беларускіх пісьменнікаў 


Было так, 

што на адным з этапаў нашай гісторыі мы мелі самую вялікую ў 
Еўропе дзяржаву, самае моцнае войска, самую перадавую канстытуцыю- 
статут, самую развітую мову, але мы не мелі прыгожага пісьменства, не 
стварылі мастацкай літаратуры. І страцілі дзяржаву, войска, кансты- 
туцыю, свае назвы і імёны, страцілі літаратурную мову, страцілі 
пісьменства наогул. 

На іншым этапе нашай гісторы! мы не мелі дзяржавы, войска, 
грошай, пісьменства, імя, не мелі права чалавекам звацца. Але мы 
стварылі “Пінскую шляхту”, “Дудку беларускую”, “Паўлінку” ды шмат 
чаго яшчэ. Нарадзілася новая літаратурная мова і ўслед адрадзіліся і 
пісьменства, і народ, і дзяржава. І новы этап нашай гісторыі пачаўся з 
таго, з чаго пачаўся ўвесь свет: 

“Напачатку было слова”. 

УІІ з'езд Таварыства беларускай мовы імя Францішка Скарыны 
вітае беларускіх пісьменнікаў - носьбітаў магутнага і далікатнага, 
дакладнага і мастацкага, грознага і мілагучнага, непаўторнага, 
невычэрпнага, Беларускага Слова. 

Мы лічым усіх вас разам і кожнага паасобку адданымі змагарамі 
за беларускую мову і дзейнымі сябрамі нашага Таварыства. 

Вы -- увасабленне сілы і таленту нашага народу. Гарадамі і 
мястэчкамі, вёскамі і засценкамі вы пасланы ў шырокі свет дзеля праўды, 
дабра і прыгажосці. Але ўся Беларусь глядзіць на вас, як на змагароў, як 
на тых, хто можа зрабіць больш за маладых патрыётаў, больш за 
палітыкаў, больш за дыпламатаў і банкіраў. Бо вы -- уладары слова, і 
вам вераць. 

Калі хіснецца Быкаў, Гілевіч, Барадулін, калі хіснецца Бураўкін, 
Арлоў і кожны з паўтысячы беларускіх пісьменнікаў, тады абрынуцца 
апошнія апоры нашай нацыі, тады перарвуцца жыватворныя сілы нашай 
зямлі. Бо кожны з вас, як тая крыніца, што збіраецца па кропельцы, па 
жылаццы з падземных абшараў, каб прарвацца ў адным месцы 1 напаіць 
паўсвету, жывіць вялікія рэкі народнага жыцця, народнай культуры. 

І мы сёння заклікаем вас, тых, хто прыйшоў для прыгажосці і 
мастацтва, для мудрасці і справядлівасці, мы заклікаем вас да мужнасці, 
стойкасці і адказнасці за ўсю Беларусь, за ўвесь беларускі народ. Бо 
менавіта вам, абраным ад гэтага народу Богам, і даў Бог вялікае права 
несці ў свет Беларускае Слова. 

(Прынята на УП з'ездзе ГА ТБМ імя Ф. Скарыны). 





Рэдактару газеты 
“Наша Ніва” 

сп. Андрэю Дынько. 
Заснавальніку газеты 
сп. Паўлу Жуку. 
Сябрам рэдакцыі 

і рэдакцыйнай калегіі 





пвашая . Я 
25 траўня 2001 г. Ле 401 


Шаноўнае спадарства! 


Кіраўніцтва і ўсе сябры ТБМ імя Ф. Скарыны шчыра віншуюць Вас з 10-мі ўгодкамі 
адраджэння першай беларускай газеты. 

Выходзячы ў надзвычай цяжкіх умовах, Вы здолелі не толькі захаваць, але і 
распаўсюдзіць сярод моладзі сапраўдны дух беларушчыны і еўрапейскую ментальнасць, 
якіх так нестае зараз шмат якім іншым незалежным выданням. Таму прыміце нашыя 
найлепшыя пажаданні і зычанні. Толькі разам мы пераможам! Жыве Беларусь! 

З вялікай павагай і ўдзячнасцю : 

Старшыня ТБМ Алег Трусаў. 





Дакументы і матэрыялы УП з'езду ТБМ 


Шаноўнае спадарства. 
Высокі з'езд. 

Даводжу да вас вынікі 
дзейнасці рэдакцыі газеты 
“Наша слова” за перыяд 
паміж УІ і УП з'ездамі. 

Асноўны вынік тое, 
што газета выстаяла. Газета 
засталася органам Тава- 
рыства беларускай мовы, 
штотыднёвай, васьміпа- 
лоснай рэспубліканскай га- 
зетай. Раз-пораз мы выму- 
шаны зніжаць палоснасць да 
чатырох, але выключна па 
эканамічных прычынах. І 
хоць у новай беларускай 
энцыклапедыі напісана, 
што “Наша слова” выдаец- 
ца, як прыватная газета, для 
дзяцей старэйшага школь- 
нага ўзросту, хай гэта за- 
станецца на сумленні вы- 
даўцоў энцыклапедыі і аў- 
тара артыкула, дарэчы, 
былога супрацоўніка рэдак- 
цыі. “Наша слова” было, 
ёсць і будзе органам ТБМ і, 
нажаль, пакуль адзіным. Усе 
гаворкі пра новую газету 
ТБМ пакуль што застаюцца 
на ўзроўні гаворак. 


Ідэалагічны аспект 


выдання 
Мы можам з усёй ад- 
казнасцю сказаць пра тое, 


што за апошнія гады газета 
“Наша слова” з органа ТБМ 
ператварылася ў афіцыйны 
орган ТБМ. Розніца паміж 
гэтымі тэрмінамі невялікая. 
Да ведама, у кожнай краіне 
ёсць некалькі газетаў, якія 
абавязаны публікаваць афі- 
цыйныя дакументы краіны. 
У нас гэта “Звязда” і “Со- 
ветская Белоруссия”. “На- 
ша слова” друкуе практыч- 
на ўсе дакументы з'ездаў, 
радаў, сакратарыятаў, кан- 
ферэнцый ТБМ, перапіску 
кіраўніцтва ТБМ з уладамі 
і грамадскімі структурамі, 
выступы кіраўнікоў ТБМ 
“сна розных форумах і імпрэ- 
зах. Як правіла, усё гэта 
друкуецца без кэўйюр, без 
скарачэнняў, у поўным аб'ё- 
ме. Ці правільна гэта, ці не 
“парушаем мы нейкія прын- 
цыпы высокай журналісты- 
кі і незалежнасці прэсы. У 
гэтым пытанні рэдакцыя 
сыходзіць з таго, што: 

І. Гэтага ніхто больш 
не надрукуе. Максімум зро- 
бяць рэпартаж, або пераказ. 
А грамадскасць заўсёды 
павінна мець доступ да поў- 
най інфармацыі. Таму тут 
мы, як раз, і стаім на ахове 
свабоднага доступу да ўсёй 
інфармацыі пра дзейнасць 
ТБМ. За апошнія годы мы 
зрабілі гэтую дзейнасць 
настолькі празрыстай, што 
ні адзін прадстаўнік дзяр- 
жаўных кантрольных струк- 
тураў не ідзе правяраць 
ТБМ на прадмет выканання 
Статуту, рэгулярнасці пра- 
вядзення радаў і сакрата- 
рыятаў. 


Даклад 


рэдактара газеты “Наша слова” УП з'езду ТБМ 


2. Газета адлюстроў- 
вае кожны крок ТБМ, кожны 
ліст, кожную сустрэчу. Та- 
му і абмежаваўся спадар 
Трусаў даволі кароткім да- 
кладам, бо ўсё было напі- 
сана ў “Нашым слове”. 

Рэдакцыя ніяк не ўплы- 
вала і не збіраецца ўплы- 
ваць на ідэалагічную скіра- 
ванасць газеты. У нас няма 
ніякіх нормаў, паводле якіх 
у газеце праводзяцца нейкія 
ідэі. Уся скіраванасць газе- 
ты вызначаецца тымі ўмо- 
вамі, у якіх мы існуём. Газе- 
та не мае ні аднаго штатна- 
га карэспандэнта. Ні “чэс- 
нага”, ні “нячэснага”. Усе 


“матэрыялы, якія друкуюцца 


ў газеце пішуцца яе чыта- 
чамі, у большасці сваёй 
сябрамі ТБМ, якіх, мабыць, 
тут палова залы. Таму 
ідэалагічная скіраванасць 
матэрыялаў, а значыць і 
ўсёй газеты вызначаецца 
менавіта Таварыствам бела- 
рускай мовы, усім Тавары- 
ствам і кожным сябрам, які 
не лянуецца ўзяць асадку і 
напісаць пра свае праблемы 
і ідэі. Фактычна тыя думкі 
якія праходзяць праз газету 
- гэта вашыя думкі, тыя 
праблемы, якія падымаюцца 
--тэта вашыя праблемы. Я 
агучваў гэтую лічбу і адва- 
жуся паўтарыць. У газеце 
каля 500 няштатных карэс- 
пандэнтаў ува ўсіх рэгіёнах 
Беларусі. Захоўваецца 
прынцып, дэкляраваны яш- 
чэ ў 1997 годзе, калі я пры- 
маў газету. Паводле фарма- 
вання зместу газета з'яўля- 
ецца чыста народнай газе- 
тай. 

Васіль Быкаў назваў 
нашую газету - газетай 
нацыі. Не трэба над гэтым 
пасміхацца, бо Быкаў, як 
заўсёды, выказаўся даклад- 
на. І лёс “Нашага слова”, і 
яго змест, і эканамічны стан 
-- гэта і лёс, і змест думак, і 
эканамічны стан той часткі 
насельніцтва Беларусі, якая 
нягледзячы ні на што спра- 
буе застацца беларускай 
нацыяй. 


Эканамічны аспект 


выдання 

Ці ў выступах, ці ў 
перапынку мне абавязкова 
зададуць традыцыйнае пы- 
танне, калі газета вернецца 
ў Менск. Таму адразу ад- 
казваю. 

Юрыдычна рэдакцыя 
знайходзіцца ў Менску на 
Румянцава, 13. У Менску 
выконваецца і значная пра- 
ца па зборы і апрацоўцы 
матэрыялаў, што паступа- 
юць у газету, а таксама 
частка тэхнічнай працы, 
набор тэкстаў і сканаванне 
здымкаў. Іншая частка 
набору, вёрстка і друк ідуць 
у Лідзе. Створаная біпаляр- 
насць рэдакцыі не з'яўляец- 
ца нечым новым. Сёння на 


дварэ 21-е стагоддзе і на 
атрыманне набранага тэк- 
сту з Менска трэба няшмат 
больш часу, чым перанесці 
з суседняга кампутара. 
Усё гэта так, але боль- 
шасць з вас ведае, што не з 
вялікай радасці мы гэтую 
біпалярнасць арганізавалі. 
Прычынай змяшчэння часткі 
рэдакцыі ў Ліду з'яўляецца 
эканамічная сітуацыя. Газе- 
це не хапае сродкаў. У той 
час, калі ТБМ - арганізацыя 
грамадская і магла неяк 
абыходзіцца ахвяраваннямі, 


то газета - гэта рэальная: 


папера, рэальны друк, рэ- 
альная дастаўка. 

Газета стратная. Пры 
знаходжанні часткі рэдакцыі 
ў Лідзе да выдання газеты 
падключаны трэці сектар 
Гарадзенскай вобласці. Там 
на Гарадзеншчыне я - стар- 
шыня абласной Асаммблеі 
няўрадавых арганізацый, 
старшыня Лідскай гарад- 
ской арганізацыі ТБМ, таму 
там ёсць нейкія магчымасці 
для прыцягнення дадатко- 
вых рэсурсаў. Наступіць 
лепшы час, і можна будзе 
назваць паіменна ўсіх, хто 
дапамагаў і дапамагае газе- 
це. Сёння я хачу сказаць 
усім тым, хте дапамагае 
“Нашаму слову” агульнае: 


“Дзякуй!” І хай кожны пачуе 
яго паводле сваіх заслугаў. 

Каб вярнуць газету ў 
Менск, або хоць зменшыць 
фінансавы прэс, трэба або 
аднавіць дзяржаўнае фінан- 
саванне, на што пакуль што 
мы наўрад ці можам разліч- 
ваць, або дастаткова, каб 
кожны з 9-ці тысяч сяброў 
ТБМ сам падпісаўся на га- 
зету, ды падпісаў аднаго 
настаўніка беларускай мо- 
вы, якіх у нас 10000. 

Другая пазіцыя нам па 
сілах. Патрэбна толькі доб- 
рая воля арганізацый. 


Тэхнічныя 


параметры газеты 
Фармат А-3. Аб”ём, як 
правіла, - 8 палос. Колер - 
адзін. Наклад на сёння 4600. 
Апошні нумар 4900. Пад- 
піска каля 5500 асобнікаў. 
Газета ідзе ўва ўсе гарадскія 
і раённыя бібліятэкі раённых 
цэнтраў Беларусі. Газета 
ідзе ў 1600 вясковых біб- 


ліятэк. У гэтых бібліятэках 


наша газета - бывае адна 
сярод трох-чатырох (“Со- 
ветской Белоруссии” або 
“Звязды” ды раённай). 

У 3-м квартале газета 
пойдзе ў бібліятэкі ўсіх ВНУ, 
бібліятэкі Менска. 

Газета ідзе ў шмат якія 
школы і нават дзіцячыя 
садкі. 

Не сакрэт, што частку 
падпіскі для школ і бібліятэк 
арганізуюць нашыя аргані- 
зацыі, за што ім “Вялікі 
дзякуй!” 

Газета прадаецца ў 








шапіках усіх гарадоў і раё- 
наў Беларусі за выклю- 
чэннем 2-х раёнаў Чарно- 
быльскай зоны, дзе шапікаў 


“няма. 


Але ў нас ёсць такія 
раёны, дзе за год не купілі ні 
адной газеты. 

З 1997 года, калі было 
адноўлена выданне газеты 
выйшла ўжо 178 нумароў. 

24 сакавіка мы ўра- 
чыста адсвяткавалі выхад 
500-га нумара газеты. Як 
бы цяжка не было, а Іі] га- 


- доў газета нясе беларускае 


слова. 

Мы занялі сваё месца 
на рынку СМІ. Уваходзім у 
Беларускую асацыяцыю 
журналістаў, у Асацыяцыю 
выдаўцоў і рэдактараў рэ- 
гіянальнай прэсы. 

Мы прызнаны дзяр- 
жаўнымі і недзяржаўнымі 
структурамі. Прызнанне 
дзяржавы выразілася ў тым, 
што ў 2000-м годзе газета 
атрымала папярэджанне ад 
Дзяржкамдруку за публі- 
кацыю звароту Гарадзен- 
скай арганізацыі дэмакра- 
тычных ветэранаў. 

Мы пераканалі Дзярж- 
камдрук у тым, што яны 
не маюць рацыі, і папярэ- 


“джанне было знятае, што 


бывае нячаста. Папярэджан- 


не было знята без суда. 

Прызнанне недзяржаў- 
ных структур, дакладней 
СМІ выражаецца ў перыя- 
дычных выпадах у адрас 
газеты на іх старонках. На 
гэты конт пазіцыя такая. 
Мы не адказвалі і не будзем 
адказваць ні на якія публі- 
цыстычныя практыкаванні. 

Мы не збіраемся ра- 
даваць нашых непрыяцеляў 
перапалкай з дэмакратыч- 
нымі газетамі. Усе выпады 
ў наш адрас хай застаюцца 
на сумленні іх аўтараў. 
Прымаўка “Бі сваіх, каб 
чужыя баяліся” не для нас. 
У нас дастаткова праблем 
больш сур'ёзных. 

Мы ведаем свае неда- 
хопы зчаконт арфаграфіі. 
Калі чуць-чуць палепшыц- 
ца фінансавая сітуацыя, я 
ўвяду яшчэ адну вычытку. 
Будзем працаваць над ды- 
зайнам і зместам. 

Мы павінны будзем 
сфармаваць новы склад рэд- 
калегіі і пажадана, каб у ёй 
былі прадстаўлены ўсе рэ- 
гіёны. ' 


Шаноўнае спадарства. 
У заключэнні свайго дакла- 
ду я хацеў бы падкрэсліць 
выключную важнасць га- 
зеты для самога існавання 
нашай арганізацыі. 
адзіная грамадская арганіза- 
цыя, якая мае афіцыйную 
рэспубліканскую газету. І 
наш выключны абавязак 
зрабіць усё магчымае, каб 
газета прадаўжала выхо- 
дзіць і развівацца. 
Станіслаў Суднік. 

Мы 


наша 


- Слова 


Гаварыце па-чалавечы 


Прывітальнае слова Джона Кунштадтэра, 
намесніка галавы місіі Злучаных Штатаў 
Амерыкі да УП з'езду ТБМ 


Шаноўнае спадарства, 


Ад імя Амерыканскай амбасады я хацеў бы адзна- 
чыць, што гэта вялікі, неверагодны гонар - рабіць прамову 
на Сёмым з'ездзе Таварыства беларускай мовы. Ваша 
Таварыства ўвасабляе традыцыі гуманізму, якія робяць 
беларускую культуру такой высакароднай, неад'емнай 
часткай еўрапейскай цывілізацыі. 


Людзі добрыя, 
Говорите по-человечески! 


Няма неабходнасці абмяркоўваць цнатлівасць ды 
бескультур'е, што стаяць па-за гэтай фразай. Вы ўсе 
ведаеце шмат лепш за мяне, чаго каштуе такая пазіцыя. 

Хутчэй трэба высьветліць, што рабіць з такім 
стаўленнем. 

Таму прапаную разгледзець тры асьпекты беларускай 
МОВЫ. 


Перш за ўсё, у якіх умовах знаходзіцца беларуская 
мова. Давайце параўнаем. Ні адзін нармалёвы чалавек 
(магчыма, існуюць ненармалёвыя), ні адзін нармалёвы 
чалавек не спытаецца пра выкарыстанне Вацлавам 
Гавелам чэскай мовы. Чэская мова - звычайная еўра- 
пейская мова, на якой размаўляюць 10 мільёнаў людзей, на 
якую ў шаснаццатым стагоддзі была перакладзена Біблія, 
мова з багатай літаратурай Адраджэння і гуманізму. Але 
да тысяча семсот дзевяностага года чэская мова была 


скасаваная да некалькіх соцен слоў, што выкарыстоўваліся 


ў сельскай мясцовасьці: “вілы”, “вядро”, “салома”. 
Спатрэбіліся мужныя, упартыя намаганні жменькі людзей, 
а потым некалькіх груп людзей, каб паступова, на працягу 
дзесяцігоддзяў, адрадзіць чэскую мову. 

Беларуская мова праходзіла праз перыяды ўціску, 
напрыклад, у 1933 ці ў апошнія некалькі гадоў. Але ваша 
мова ніколі не была ў такім заняпадзе, як чэская. Вы маеце 
жывую, жыватворную мову, праз якую 

Душою ты стаў чысцей 

І не страціў сьвятое штосьці. 


Людзі добрыя, 
Говорите по-человечески! 


Другі аспект, які я прапаную разгледзець, гэта на якой 
мове трэба размаўляць. Выкарыстанне Тарашкевіцы ў 
якасці асновы відавочна разумна, і я б хацеў выказаць 
захапленні тымі, хто па-трошку ўзнаўляе гэтую якасную 
аснову беларускай мовы. Я гавару: “Ўзнаўляе”, таму што 
вашу мову не трэба адраджаць. Яна ўжо квітнее. Але па 
аналогіі з тым, як гаварыў наш вялікі прэзідэнт Абраам 
Лінкальн пра нашу нацыю, трэба забяспечыць не адра- 
джэнне беларускай мовы, а яе новае нараджэнне. Важна, . 
каб беларуская мова развівалася натуралёва, без склада- 
насьцяў, без умяшальніцтва зверху. 


Людзі добрыя, 
Говорите по-человечески! 


Трэці аспект, які я хацеў бы закрануць, гэта паняцце 
рэспублікі. Я маю на ўвазе “рэспублікі” не ў імперыя- 
лістычным сэнсе, у якім гэтае слова часта неправільна 
выкарыстоўваецца ў гэтай частцы свету. Я маю на ўвазе 
“Рэс публіка” - агульная справа грамадства. 


Усе мы, хто навучыўся шанаваць і любіць беларус- 
кую мову, больш за ўсё спадзяёмся на тое, што вы будзеце 
рабіць яе не каставай мовай - мовай так-званай эліты ці 
мовай вёскі, а мовай агульнаграмадзянскай, той, што 
развіваецца натуралёва, самастойна, у працэсе выкары- 
стання грамадзянамі без комплексаў, без дырэктыў. 
Магчыма, гэты апошні аспект цяжка ўспрымаць тым, хто 
столькі намаганняў прыкладае для захавання беларускай 
мовы. Ёсць рызыка ў тым, каб адпусціць мову на волю, 
таму што натуралёвым, дэмакратычным чынам з'явяцца 
словы, выразы, сказы, якія будуць здавацца не чыста 
беларускімі. Але калі пасля новага нараджэння беларуская 
мова будзе адпушчана на волю, беларусы, беларуская 
мова, беларушчына і Беларусь змогуць наблізіцца да таго 
зьвязу, пра які столькі гавораць -- Эўразьвязу. 


Людзі добрыя, 
Гаварыце па-чалавечы! 


Віншую вас з тым, што вы ўжо гаворыце па-чалавечы, 
із вялікім задавальненнем саступаю, прамаўляючы: 


“Жыве... Таварыства беларускай мовы!” 
(Захованы правапіс арыгінаху.) 


ж 





Дакументы і матэрыялы УП з'езду ТБМ 

Палайя за май 





Дзяржаўная моўная палітыка Беларусі на сучасным этапе 


Даклад доктара гістарычных навук Леаніда Лыча, падрыхтаваны да УІІ з'езду ТБМ, але не прачытаны з-за 


Усе народы планеты 
Зямля, якім пашчасціла вы- 
зваліцца ад нацыянальнага 
прыгнёту, захаваць сябе як 
самастойную этнакультур- 
ную супольнасць і якія сёння 
сваёй прысутнасцю ўзбага- 
чаюць, робяць больш пры- 
гожай і размаітай сусвет- 
ную цывілізацыю, дасягнулі 
такога прыстойнага стано- 
вішча, толькі дзякуючы апо- 
ры на ўласную дзяржаву. 

На працягу апошніх 
чатырох стагоддзяў, нас, 
беларусаў, вельмі рэдка 
радавалі такой павагай усе 
дзяржаўныя рэжымы. Наад- 
варот, у першую чаргу самі 
дзяржавы, што ў гэты перы- 
яд гісторыі распараджаліся 
беларускай зямлёй, бязлітас- 
на нішчылі прыродныя асно- 
вы спрадвечнай культуры 
яе карэннага насельніцтва, 
усяк пазбаўлялі яго ведання 
сваёй айчыннай гісторыі. 
Спачатку гэта ажыццяўля- 
лася пад сцягам паланізацыі, 
затым - паланізацыі і русі- 
фікацыі і нарэшце - толькі 
русіфікацыі, закладнікамі 
якой і сёння з'яўляецца абса- 
лютная большасць белару- 
саў, якія па тых ці іншых 
прычынах не ў стане ўзвы- 
сіцца да такой ступені, каб 
з горда ўзнятай галавой 
заставацца ў роднай мове 


беларусам і ў варунках 
сучаснай дзяржаўнай палі- 
тыкі русіфікацыі. Яе сён- 
няшнімі, проста ашалам- 
ляльнымі, вынікамі былі б 
вельмі задаволеныя руская 
імператрыца Кацярына ІІ, 
якая дала пачатак дэнацыя- 
налізацыі беларусаў, а так- 
сама галоўны начальнік 
Паўночна-Заходняга краю, 
г. зн. Беларусі, Міхаіл Му- 
раўёў - аўтар канцэпцыі па 
пераўтварэнні гэтага краю 
ў тыпова рускі. Дасягнуць 
жа такой ганебнай мэты 
маркавалася галоўным чы- 
нам дзякуючы заснаванню 
адпаведнай сістэмы народ- 
най адукацыі, як гэта ро- 
біцца і сёння. 

Бясконца радаваўся б 
поспехам сучаснай дзяржаў- 
най палітыкі русіфікацыі на 
Беларусі старшыня Савета 
Міністраў Расіі ў 1906-1911 
гг. Пётр Сталыпін, бо бачыў 
бы ў гэтай палітыцы прак- 
тычнае ажыццяўленне сваёй 
рэакцыйнай, шавіністычнай 
задумы. За пяць месяцаў да 
смяротнага ранення агентам 
“ахранкі” ў Кіеве (І верасня 
1911 г.) ён так сфармуляваў 
дзяржаўную палітыку Расіі 
па беларускім пытанні: 
“Мэта наша паставіць крыж 
на племянной палітычнай 
барацьбе, якая тут (на Бела- 
русі. - Л.Л.) вядзецца, і 
абараніць тут уладарным і 
рашучым словам расійскія 
асновы... Заходні край (Бе- 
ларусь. - Л. Л.) ёсць і будзе 
краем рускім назаўжды і 
навекі”. 

Як вядома, падзеі, што 
адбываліся ў Расіі пасля 
смерці П. Сталыпіна, а паз- 


ней - у СССР, у пэўнай 
ступені прытармазілі рэалі- 


зацыю планаў гэтага заўзя- 


тага правадніка царскай 
палітыкі русіфікацыі карэн- 
ных жыхароў Беларусі. На- 
ват камуністычныя ідэолагі 
і тыя з чыста тактычных 
меркаванняў стараліся весці 
гэтую брудную працу ў 
больш-менш памяркоўных 


маштабах, у завуаляваных. 


формах. Затое нечувана 
спрыяльныя ўмовы для 
ажыццяўлення агіднай, ан- 
тычалавечнай палітыкі ру- 
сіфікацыі склаліся ў “суве- 
рэннай” Рэспубліцы Бела- 
русь пасля ўсталявання ў ёй 
у 1994 г. прэзідэнцкай фор- 
мы кіравання. Напачатку 
для гэтага не існавала ні- 
быта, аніякіх падстаў: пер- 
шы прэзідэнт Рэспублікі 
Беларусь Аляксандр Лука- 
шэнка, ад якога раней не 
даводзілася чуць афіцый- 
ных беларускамоўных вы- 
ступленняў, звярнуўся да 
народа, паклаўшы руку на 
Канстытуцыю Рэспублікі 
Беларусь, на яго прыроднай 
мове. Аднак тон тагачас- 
ных публікацый па моўным 
пытанні ў афіцыйнай прэсе 
не даваў сур'ёзных надзей на 
далейшае захаванне і тым 
больш на ўмацаванне пазі- 
цый роднага слова белару- 


саў. Са старонак газет не 
сыходзілі матэрыялы аб 
неабходнасці пераходу ў 
краіне да афіцыйнага бела- 
руска-рускага двухмоўя. 
Добры штуршок для гэтага 
даў сам А. Лукашэнка. Вы- 
ступаючы ў канцы 1994 г. 
перад кіраўнікамі Гомель- 
скага аблвыканкаму, ён 
вельмі нізка ацаніў лінгві- 
стычныя якасці беларускай, 
мовы, прызнаў яе зусім ня-. 
здатнай быць сродкам вы- 
казвання сур'ёзных думак. 
За гэта адразу ўчапіўся 
магутны, сфармаваны рус- 
каамоўнай сістэмай народ- 
най адукацыі Беларусі дэна- 
цыяналізаваны пласт інтэлі- 
генцыі, які займаў практыч- 
на ўсе ключавыя пазіцыі ў 
сферы дзяржаўнай палітыкі, 
сродках масавай інфарма- 
цыі, афіцыйных ідэалагіч- 
ных установах. Прадстаў- 
нікі такой інтэлігенцыі, аба- 
піраючыся на шматлікі, як у 
цэнтры, так і ў нізах руска- 
моўны клан дзяржаўных 
дзеячоў, пачалі інтэнсіўна 
навязваць народу думку аб 
мэтазгоднасці існавання на 
Беларусі афіцыйнага дзвюх- 
моўя. Публікацыі ці выказ- 
ванні адваротнага характа- 
ру не дапускаліся ў дзяр- 
жаўных сродках масавай 
інфармацыі. Пры такой ад- 
набокай ідэалагічнай апра- 
цоўцы людзей, якія, ДЗЯ- 
куючы ўсёй папярэдняй на- 
цыянальнай палітыцы кам- 
партыі ў пытаннях культур- 
на-моўнага жыцця, не вы- 
значаліся добрымі ведамі 
пра ролю роднага слова, не 
ўяўлялася асаблівай цяж- 
касцю схіліць шырокія колы 


адсутнасці ў зале прадстаўнікоў уладаў 


грамадскасці да прызнання 
неабходнасці забяспячэння 
ў краіне сацыяльнай роўнас- 
ці паміж беларускай і рус- 
кай мовамі. Моцна перака- 
наныя ў падтрымцы пера- 
важнай часткай людзей тэ- 
тай звонку вельмі гуманнай 
і зусім бяспечнай ідэі, палі- 
тыкі і ідэолагі вывелі іх 14 
траўня 1995 г. на рэферэн- 
дум. За колькі дзён да яго 
выбаршчыкаў старанна ву- 
чылі па радыё і тэлебачанні, 
на старонках газет, як трэба 
вадзіць рукой па білютэні, 
каб руская мова атрымала 
роўныя з беларускай мовай 
юрыдычныя правы ў афі- 
цыйным жыцці. Навучылі. 
Выбаршчыкі падтрымалі, 
праўда нязначнай бальшы- 
нёй, вынесеную дзяржавай 
на рэферэндум ідэю. Затое 
дзяржава ні ў першыя дні 
пасля гэтай масавай акцыі, 
ні пазней не падтрымала 
волі выбаршчыкаў аб за- 
бяспячэнні роўнасці бела- 
рускай і рускай моваў. Та- 
кога імкнення з боку ўлад- 
ных структур не назіраецца 
і сёння, таму майскі рэфе- 
рэндум 1995г. мы з поўным 
правам можам назваць пад- 
манам веку. 

Эталонам моўнай палі- 
тыкі сучаснай беларускай 
дзяржавы з'яўляецца стаў- 


ленне да гэтай праблемы 
толькі моцна здэнацыяна- 
лізаванага, зрусіфікаванага 
насельніцтва краіны. Каб 
такім прынцыпам кіравала- 
ся, да прыкладу, урады Чэ- 
хаславакіі, Венгрыі і іншых 
краін, што сталі нацыяналь- 
на незалежнымі ў выніку 
паражэння ў 1918 г. кайзе- 
раўскай Германіі, распаду 
Аўстра-Венгерскай імперыі, 


“на этнічнай карце Еўропы 
ўжо даўно не існавалі б чэхі, 


славакі, венгры. Наадва- 
рот, урады пералічаных 
народаў зусім не пабаяліся 
абаперціся на крайне мі- 
зэрную па колькасці іх не- 
анямечаную частку, якая ў 
гранічна кароткі тэрмін 
зрабілася абсалютнай боль- 
шасцю чэхаў, славакаў і 
венграў. Нічога не атрыма- 
лася б і ўва ўлады Ізраіля са 
стварэннем уласнай дзяржа- 
вы, нацыянальна-культур- 
ным адраджэннем свайго 
народу, калі б яны ў сваёй 
моўнай палітыцы зыходзілді 
не з інтарэсаў нязначнай па 
колькасці часткі насельніц- 
тва, што валодала сваёй 
спрадвечнай роднай мовай 
іўрытам, сталі кіравацца 
настроямі тых пераважных 
па колькасці катэгорый лю- 
дзей, што карысталіся са- 
мымі распаўсюджанымі ў 
свеце мовамі. Наш дзяржаў- 
ны аппарат свядома не пай- 
шоў на такое, бо быў сам 
дашчэнту зрусіфікаваны, 
цалкам арыентаваўся і ў 
моўнай палітыцы на падоб- 
ныя яму пласты зрусіфіка- 
ваных грамадзян, на якія 
прыпадала абсалютная ба- 
льшыня насельніцтва краі- 


ны. Моўныя ж ідэалы самай 
нацыянальна-элітарнай, але 
колькасна мізэрнай часткі 
беларукага народа, якая 
кітайскай сцяной адгарадзі- 
лася ад шкоднага ўздзеяння 
русіфікацыі, не выракалася 
роднага слова, працягвала 
заставацца носьбітам сваёй 
прыроднай культуры, не 
былі ўзятыя пад увагу ўра- 
дам Рэспублікі Беларусь. 
Сваімі рашучымі захадамі 
ён не толькі аднавіў, але і 
значна пашырыў аб'ём тых 
сацыяльных функцый рус- 
кай мовы, якія яна выкон- 
вала да прыняця 26 студзеня 
1990 г. закона “Аб мовах у 
Беларускай ССР”. 

Пасля правядзення ў 
траўні 1995 г. моўнага рэфе- 
рэндуму мінула шэсць га- 
доў, а дзяржава не зрабіла 
аніводнага кроку па рэалі- 
зацыі выказаных праз яго 
пажаданняў, галоўным з 
якіх з'яўлялася забеспячэнне 
роўнасці беларускай і рус- 
кай мовам у афіцыйным 
жыцці. У ім не знайсці ані- 
воднай сферы, у якой бы 
такая роўнасць мела месца. 
Асабліва гэта характэрна 
службоваму справаводству 
дзяржаўнага апарату, дзей- 
насць якога практычна цал- 
кам абслугоўваецца рускай 
мовай. Падобнае можна 


сказаць пра вышэйшую і 
сярэднюю спецыяльную 
адукацыю, прафесійна-тэх- 
нічныя вучылішчы. Змізар- 
нела роля беларускай мовы 
на радыё ітэлебачанні, зусім 
адсутнічае яна пры дэман- 
страцыі кінафільмаў. Пры 
такой штучна створанай 
дзяржавай сацыяльнай неза- 
патрабаванасці беларускай 
мовы ў яе няма аніякіх на- 
дзей на выжыванне. Аднак 
гэта ніколькі не хвалюе 
дзяржаву. 

Ствараецца ўражанне, 
што дзяржава па сваёй ці 
чужой волі свядома не дапу- 
скае роднае слова тытуль- 
най нацыі краіны ў афіцый- 
нае жыццё ў надзеі, што 
неўзабаве адбудзецца фран- 
тальнае забыццё гэтага 
слова людзьмі, і яны ў час 
чарговага рэферэндуму на- 
ват выкажуцца за наданне 
статусу адзінай дзяржаўнай 
мовы толькі рускай мове. 

Яшчэ ніколі на бела- 
русаў не навальваліся такія 
велізарныя русіфікатарскія 
плыні, як сёння. Дайшло да 
таго, што ідэолагі русіфіка- 
таркай палітыкі, якія з'яўля- 
юцца непадзельнымі гаспа- 
дарамі ў афіцыйных сродках 
масавай інфармацыі, пуб- 
лічна заяўляюць аб адсут- 
насці ў самой прыродзе са- 
мабытнага беларускага на- 
рода, адмаўляюць наяў- 
насць у яго ў мінулым улас- 
най дзяржавы і сцвярджа- 
юць аб нямэтазгоднасці 
мець яе на сучасным этапе, 
бо гэта можа крайне нега- 
тыўна адбіцца на палітыч- 
най інтэграцыі нашай краі- 
ны з Расіяй. 


Апошнім часам для. 


афіцыйнай прапаганды ве- 
льмі ходкім стала сцвяр- 
джэнне пра неверагодна 
вялікую блізкасць беларус- 
кай і рускай моваў, а сёй- 
той нават гаворыць ледзь не 
пра поўнае іх падабенства, 
таму, маўляў, няма падста- 
ваў для хвалявання, што ў 
нас спрэс сацыяльныя функ- 
цыі застаюцца за рускай 
мовай. На самай жа справе 
ва ўсім гэтым трэба бачыць 
імкненне дзяржаўных дзея- 
чоў і адданых ім ідэолагаў 
утаіць ад народа праўду, 
стварыць у яго ўражанне аб 
адсутнасці ў нас афіцыйнай 
палітыкі русіфікацыі. Вучо- 
ныя-філолагі ўжо даўно з 
належнай матэматычнай 
дакладнасцю падлічылі 
колькасць марфалагічных і 
фанетычных адрозненняў 
паміж беларускай і рускай 
мовамі. Такіх адрозненняў 
цалкам стае для таго, каб 
называць гэтыя мовы адроз- 
нымі адна ад адной, сама- 
бытнымі і арыгінальнымі. 
Вельмі добра такія адрознен- 
ні бачаць і прадстаўнікі 
нашай рускай дыяспары, бо 
каб не бачылі, дык, напэўна, 
значна большы працэнт з іх 
называў бы беларускую 
мову роднай. А адпаведна 
ж з перапісам 1999 г. толькі 


9,[Ўе рускіх прызналі яе 
роднай. У палякаў Беларусі 
такі паказчык дасягаў 
67,1Уе, яўрэяў - 17, Іўе, ва 
ўкраінцаў - 14,Эуе, у прад- 
стаўнікоў іншых нацыя- 
нальнасцяў - 1279. Як ба- 
чым, руская меншыня край- 
не неахвотна прызнае за 
родную мову беларусаў, на 


"этнічнай тэрыторыі якіх яна 


пражывае. Усё гэта трэба 
мець на ўвазе на выпадак 
чарговага вяртання да дзяр- 
жаўнай палітыкі беларусіза- 
цыі. Рыхтаваць да яе рус- 
кую дыяспару трэба з боль- 
шай стараннасцю і адказ- 
насцю, чым прадстаўнікоў 
якіх-небудзь іншых нацыя- 
нальных мяншыняў. Гэтая 
самая шматлікая ў нас дыя- 
спара можа пайсці на любыя 
формы супраціўлення бела- 
русізацыі, паколькі яна бу- 
дзе бачыць, што пры ажыц- 
цяўленні такой палітыкі 
адбываецца звужэнне сацы- 
яльных функцый менавіта яе 
мовы, а не мовы якой-не- 
будзь іншай этнічнай су- 
польнасці. Каб гэта не за- 
кранула нацыянальнага го- 
нару рускіх, ім трэба вельмі 
пераканаўча давесці, якім 
чынам іх мова трапіла і 
запанавала ў Беларускім 
краі і якую страшэнную 
пагрозу ўяўляе яна для род- 
най мовы яго карэнных жы- 
хароў, што іншага сродку 
выратаваць, нагрузіць апо- 
шнюю сацыяльнымі функ- 
цыямі няма, як толькі ў 
значнай ступені вызваліць 
рускую мову ад іх выка- 
нання. 

Нарэшце не будзем 
забывацца, 'ито такія край- 


не неабходныя захады па 
звужэнні афіцыйнай сферы 
дзейнасці роднага слова 
рускіх не заўсёды будуць 
знаходзіць поўнае разу- 
менне і падтрымку з боку 
рускамоўных этнічных бе- 
ларусаў нашай краіны. Та- 
му і тут не ўхіліцца ад 
правядзення самай глыбока- 
прадуманай растлумачанай 
працы з людзьмі, што па 
розных прычынах адышлі 
ад свайго роднага бела- 
рускага слова. 

Не можа не непакоіць, 
што мэтанакіраваны курс 
дзяржавы на пашырэнне 
сацыяльных функцый рус- 
кай мовы за кошт усё таго 
ж далейшага звужэння такіх 
функцый беларускай мовы 
парадзіў апатыю ў многіх яе 
носьбітаў і прыхільнікаў. 
Усё больш і больш людзей - 
і галоўнае з ліку інтэліген- 
цыі - не бачаць перспек- 
тывы змагання за забеспя- 
чэнне беларускай мове рэ- 
альнага статусу адзінай 
дзяржаўнай у варунках іс- 
навання ў краіне сучаснага 
палітычнага рэжыму і ўсе 
надзеі на лепшае ў нацы- 
янальным жыцці звязваюць 
з прыходам да ўлады новага 
лідэра. Лідэр можа прыйсці. 
Але, нават, калі ён асабіста 
і будзе займаць прабеларус- 


кую пазіцыю ў пытаннях 
мовы, яму давядзецца лі- 
чыцца з прарускімі настроя- 
мі таго вялізарнага чыноў- 
ніцкага апарату, які, напэў- 
на ж пастараеца захаваць за 
сабою ўладу. Рашуча вы- 
ступіць супраць яго мала 
хто адважыцца нават з са- 
мых смелых палітычных 
лідэраў, самых адданых 
беларускай нацыянальнай 
ідэідзяржаўных дзеячоў. Па 
буйнаму памыляюцца тыя, 
што цалкам выключаюць 
умяшанне Масквы ў моў- 
ную палітыку Беларусі не- 
залежна ад таго, будзе мя- 
няцца яе палітычнае кіраў- 
ніцтва ці не. Многім з нас 
не раз даводзілася чуць і 
чытаць, як неабыякава ста- 
вяцца ў Расіі да стану рус- 
кай мовы ў краінах, што 
ўтвораны на базе колішніх 
рэспублік СССР. І Расію 
лёгка зразумець, бо належ- 
нае распаўсюджанне мовы 
яе тытульнай нацыі ў такіх 
краінах аблягчае ажыццяў- 
ляць пэўныя формы ўплыву 
на апошніх, рабіць спробы 
палітычнага аб'яднання іх 
пад сваёй эгідай. І нідзе Расіі 
не ўдаецца гэтак паспяхова 
дамагацца такіх мэтаў з 
дапамогай моўнага факта- 
ру, як у нашым краі. Ёй 
куды лягчэй адмовіцца ад 
газа- і нафтаправодаў, што 
ідуць праз нашу краіну, 
ліквідаваць размешчаныя 
тут свае вайсковыя базы, 
перастаць выкарыстоўваць 
яе паветраныя трасы, чым 
пагадзіцца на пазбаў-ленне 
рускай мовы статусу дзяр- 
жаўнай у Рэспубліцы Бе- 
ларусь. 
(Заканчэнне на ст. 4) 





Дакументы і матэрыялы УП з'езду ТБМ 


Дзяржаўная моўная палітыка 
Беларусі на сучасным этапе 


Даклад доктара гістарычных навук Леаніда Лыча, 
падрыхтаваны да УП з'езду ТБМ, але не прачытаны з-за 
адсутнасці ў зале прадстаўнікоў уладаў 


(Заканчэнне. Пачатак на 
ст. 3) 


Зусім лагічна, што па- 
наванне рускай мовы ў афі- 
цыйным жыцці Беларусі 
многімі палітыкамі і інтэлі- 
гентамі Расіі разглядаецца 
як самая найважнейшая ку- 
льтурная заваёва яе, як самы 
вялікі капітал. Пры любым 
палітычным рэжыме на Бе- 
ларусі Расія ніколі добраах- 
вотна не адмовіцца ад гэтай 
заваёвы, таму нам нават і ў 
самай аддаленай перспекты- 
ве давядзецца ўвесь час 
шукаць шляхі і сродкі дзеля 
абмежавання сацыяльных 
функцый рускай мовы з 
тым, каб знайсці хоць бы 
якую-небудзь нішу для сва- 
йго роднага слова. Безумоў- 
на, прыхільнае стаўленне да 
яго дзяржавы, значна аблег- 
чыла б развязванне гэтай 
лёсавызначальнай для бе- 
ларусаў праблемы. “Пры 
захаванні ж сучаснага па- 
літычнага рэжыму ці пры 
працягу яго курсу ў галіне 
мовы іншымі сродкамі мы не 
можам разлічваць нават на 
самую мізэрную падтрымку 
ад уладных структур, таму 
вядучае месца ў нашай дзей- 


насці павінна заняць нацы- 
янальная культурна-асвет- 
ніцкая праца ў шырокіх 
колах народа. Пад нечувана 
моцным уздзеяннем афіцый- 
най ідэалогіі яны вельмі 
далёкія ад правільнага ра- 
зумення сапраўднай ролі 
беларускай мовы ў нацыя- 
нальна-дзяржаўным і духоў- 
ным развіцці Бацькаўц- 
ЧЫНЫ. 

Першым, што трэба 
зрабіць, - гэта абвясціць 
адзін з дзён года святам 
беларускай мовы. Ім мо- 
гуць быць дата выхаду ў 
свет першага нумара газет 
“Мужыцкая праўда” і “На- 
шай нівы”, дата заснавання 
Таварыства беларускай мо- 
вы імя Францішка Скарыны 
альбо прыняцця закона “Аб 
мовах у беларускай ССР”. 
Неабходнасць устанаўлен- 
ня свята беларускай мовы 
дыктуецца тым, што пры 
правядзенні ў нас дзён сла- 
вянскай пісьменнасці амаль 
цалкам выпадае нацыяналь- 
ны фактар, і мы больц гаво- 
рым пра ўяўныя агульна- 
славянскія інтарэсы, чым 
уласна беларускі, які знахо- 
дзіцца ў поўнай знявазе. 
Адзначаць свята беларус- 
кай мовы трэба з усёй ура- 
чыстасцю, каб людзі пера- 
конваліся, што гэта для іх не 
абы якая шараговая з'ява, а 
само жыццё. 

Другое, што можа іс- 
тотна паспрыяць росту бе- 
ларускамоўнай актыўнасці 
ў краіне і, нават, пры поўнай 
абыякавасці, адкрытай пе- 
рашкодзе дзяржаўных ула- 
даў, - гэта правядзенне ў яе 
сталіцы, кожным абласным 
і раённым цэнтрах, ува ўсіх 


буйных населеных пунктах 
канферэнцый на тэму: “ХХ 
стагоддзе ў лёсе беларускай 
мовы”. Мэтазгодна, каб 
спачатку адбылася такая 
рэспублікамская канферэн- 
цыя, матэрыялы якой дапа- 
маглі б лепш вызначыць 
пытанні, што заслугоўва- 
юць быць разгледжанымі на 
канферэнцыях больш нізка- 
га рангу. 

Трэцяе - гэта выданне 
на месцах рознага роду 
публікацый (кніг, брашур, 
плакатаў) пра ўклад той ці 
іншай тэрытарыяльнай 
адзінкі (горада, раёна) у 
моўную культуру беларус- 
кага народа. Дасягненні ў 
гэтым - і прычым даволі 
значныя, - ёсць у кожнага 
раёна і нават сярэдняга 
паводле сваіх памераў насе- 
ленага пункта. У такіх 
публікацыях могуць быць 
асветлены самыя розныя 
пытанні па моўнай прабле- 
ме: дзейнасць беларуска- 
моўных культурна-выха- 
ваўчых і навучальных ус- 
таноў, рэдакцый раённых 
газет, праца на ніве бела- 
рускай літаратуры 'ўра- 
джэнцаў дадзенай мясцо- 
васці, незалежна ад таго, дзе 


ім даводзілася і даводзіцца 
тварыць. Штосьці самае 
цікавае з напісанага імі 
абавязкова трэба змясціць 
на старонках кніг, што бу- 
дуць выдавацца ў межах 
той ці іншай мясцовасці. 
Азнаямленне са зместам 
такіх публікацый не пакіне 
ў абыякавасці ні сталага 
ўзросту, ні маладыя пака- 
ленні. Можна не сумнявац- 
ца, што знойдуцца прад- 
прыемствы і ўстановы, пры- 
ватныя асобы, згодныя фі- 
нансава забяспечыць вы- 
данне такіх кніг і брашур. 
Словам, пэўныя рэзер- 
вы для праяўлення нацыя- 
нальна-моўнай актыўнасці 
ў насёсць нават пры поўнай 
абыякавасці да адраджэн- 
скіх працэсаў дзяржавы. 
Зразумела, без яе ўдзелу 
вельмі цяжка дасягнуць са- 
праўдных зрухаў у вяртанні 
беларускай мовы да нар- 
мальнага жыцця. Але калі 
кожнаму носьбіту беларус- 
кай мовы ўдасца выцягнуць 
з асіміляцыйнага пекла хоць 
аднаго супляменніка - гэта 
ўжо перамога, дзеля дасяг- 
нення якой не варта шка- 
даваць ні энергіі, ні часу. 
Нацыянальна актыўныя лю- 
дзі належным чынам будуць 


ушанаваныя нашымі ўдзяч- 


нымі нашчадкамі, а ідэо- 
лагаў і праваднікоў сучас- 
най дзяржаўнай палітыкі 
русіфікацыі беларускага 
народу яны назавуць люты- 
мі ворагамі любай Бацькаў- 
шчыны, без усялякага шка- 
давання выкінуць у скрын- 
ку для смецця. Праціўнікі 
беларушчыны дарэмна це- 
шаць сябе крывавымі зда- 
быткамі ў дэнацыяналі- 


зацыі карэнных насельнікаў 
нашай зямлі. Яны не раз 
здзіўлялі свет сваім умель- 
ствам і жаданнем этнічнага, 
нацыянальнага адраджэння 
здавалася б нават і ва ўмо- 
вах архібезнадзейнага ста- 
новішча. І на гэты раз аба- 
вязкова прыйдзе прасвят- 
ленне ў галовы беларусаў, і 
яны стануць пераможцамі ў 
барацьбе з афіцыйнай палі- 
тыкай русіфікацыі, хаця 
галоўнай сілай яе з'яўляецца 
вялізны па колькасці чыноў- 
ніцкі і ідэалагічны аппарат 
уласнай дзяржавы, моцна 
адарваны ад нацыянальна- 
культурных і моўных тра- 
дыцый яе тытульнага на- 
рода. 

Беларускі культур- 
на-моўны нігілізм гэтага 
апарату яскрава выявіўся 
падчас правядзення І8 траў- 
ня г. г. у Менску Другога 
ўсебеларускага сходу. За 
дзень да яго адкрыцця ўдзе- 
льнікаў гэтага прадстаўні- 
чага форуму пазнаёмілі з 
досыць багатай канцэртнай 
праграмай, у якой яўна пе- 
раважаў беларускамоўны 
элемент, што апошнім часам 
вельмі рэдка назіраецца на 
канцэртах. Міжволі падума- 


лася, што паслухаўшы міла- 
гучную беларускую мову ў 
песенным варыянце на ёй на 
наступны дзень загаворыць 
хоць адзін дэлегат. На маё 
вялікае здзіўленне, такога 
не здарылася: ніводзін з 
чыноўнікаў не звярнуўся па- 
беларуску да прысутных у 
зале. 

Спыняюся на гэтай 
прыкрай з'яве зусім не таму, 
што хачу ўнізіць ці вынесці 
строгі прысуд дэлегатам 
сходу. Не будзем забывац- 
ца, што іяны, як увесь бела- 
рускі народ, за час камуні- 
стычнага рэжыму і ў апош- 
нія пяць-шэсць гадоў пра- 
глынулі ільвіную долю ру- 
сіфікацыі. Звяртаю ўвагу на 
беларускамоўны нігілізм 
дэлегатаў другога ўсебела- 
рускага сходу толькі з ад- 
ною адзінаю мэтаю, каб 
самымі свежымі фактамі 
пацвердзіць і поўную ня- 
здольнасць і ўпартае нежа- 
данне сучаснай дзяржаўнай 
машыны нашай краіны пра- 
цаваць у рэчышчы яе пры- 
роднай культурна-моўнай 
стыхіі. Такая адарванасць 
дзяржаўнага чыноўніцкага 
апарату ад духоўных тра- 
дыцый беларускай нацыі і 
яго адкрыты намер інтэгра- 
вацца ў Расію з канчаткова 
абруселым насельніцтвам 
Рэспублікі Беларусь абавяз- 
ваюць усе здаровыя, нездэ- 
нацыяналізаваныя сілы гра- 
мадства яшчэ з большай 
энергіяй і ўпартасцю весці 
змаганне за выратаванне 
беларускай мовы на той 
тэрыторыі, дзе толькі адна 
яна мае законнае права 
быць паўналаднай гаспа- 
ДЫНЯЙ. 

ПАЛАЖЭННЕ 


аб рэвізійных камісіях Грамадскага аб'яднання 


“Таварыства беларускай мовы імя Францішка Скарыны” 1 яго першасных 


арганізацый 


Агульныя патрабаванні. 

Дзейнасць рэвізійных камісій ГА “ТБМ імя Ф. Скарыны” павінна ажыццяўляцца ў 
адпаведнасці са Статутам і дзейным заканадаўствам. Рэвізійныя камісіі абіраюцца на 
з'ездах ТБМ, канферэнцыях, сходах ТБМ. Рэвізійныя камісіі, іх кіраўнікі абіраюцца на 
тэрмін паўнамоцтваў падкантрольнага кіраўнічага органа. 

Камісіі дзейнічаюць згодна з падрыхтаваным планам работы, заявамі, прапановамі 
сяброў ТБМ, лістамі юрыдычных органаў, органу, пры якім стаіць на ўліку рэгіянальная 
арганізацыя (суполка). 

Сябры рэвізійных камісій ТБМ маюць права прысутнічаць на ўсіх паседжаннях 
падкантрольных кіраўнічых органаў, канферэнцыях, сходах рэгіянальных (першасных) 
арганізацый суполак. Камісіі маюць права праверкі іх дзейнасці адпаведна статуту і 
дзейнаму заканадаўству. 

Рэвізійныя камісіі могуць прыцягваць да ўдзелу ў праверках кампетэнтных сяброў 
ТБМ, альбо спецыялістаў, у залежнасці ад спецыфікі праверкі. 

Дзейнасць рэвізійных камісій праводзіцца на грамадскіх пачатках. 

Рэвізійныя камісіі не маюць права ўмешвацца ў працу кіраўнічага органу, ніжэйшых 
органаў і іх рэвізійных камісій за выключэннем, калі гэта праца пярэчыць Статуту, 
прынятым Законам. 

На паседжаннях кіраўнічых органаў сябры рэвізійнай камісіі маюць дарадчы голас. 

Па выніках праверкі рэвізійнымі камісіямі афармляюцца акты, адзін асобнік якога 
накіроўваецца ў падкантрольны орган для рэагавання. Пры выяўленні грубых 
парушэнняў, недахопаў, якія патрабуюць правядзення нечарговай канферэнцыі (сходу) 
адзін асобнік акту накіроўваецца ў Раду вышэйшай арганізацыі альбо ў Рэспубліканскую 


Раду. 


Рэвізійная камісія ГА ТБМ падсправаздачна з'езду, у першасных арганізацыях 
рэвізійныя камісіі падсправаздачныя канферэнцыям, сходам сяброў ТБМ. Аб сваёй 
дзейнасці камісіі даюць справаздачу ў адпаведных дакладах, зацверджаных на 
паседжаннях камісій, на справаздачна-выбарчых форумах. 

Камісіі абавязаны перыядычна інфармаваць сяброў ТБМ пра сваю дзейнасць праз 
наяўныя сродкі інфармацыі, альбо на чарговых канферэнцыях, сходах. Паседжанні камісіі 
праводзяцца не радзей аднаго раза ў паўгода. Напярэдадні справаздачна-выбарчага з'езду, 
канферэнцыі, сходу камісія абавязана правесці рэвізійную праверку падкантрольнага 


органу. 


Асноўныя абавязкі рэвізійнай камісіі. 


. 


2. 
5 


Фо 0 о а 


Кантроль за дзейнасцю выбраных і структурных падраздзяленняў Таварыства 
ў адпаведнасці са Статутам ТБМ і дзейным заканадаўствам... 

Кантроль выканання патрабаванняў Статуту сябрамі ТБМ. 

Дакументальная рэвізія фінансава-гаспадарчай дзейнасці Рады, падведамасных 
ёй устаноў, органаў. Кантроль выкарыстоўвання імі грошавых сродкаў, што 
паступаюць ад першасных арганізацый (сяброў ТБМ), грашовых і іншых 
ахвяраванняў ад грамадзян і ўстаноў, законнасці і гаспадарчай мэтазгоднасці 
праведзеных выдаткаў. 

Праверка выканання плана работы, рашэнняў, пастаноў з'езду, канферэнцый, 
сходаў, самога кіраўнічага органа, заўваг, прапаноў, запісаных у актах 


праверак. 
Праверка своечасовасці разгляду і рэагавання на прапановы, заявы. 
Праверка стану вядзення справаводства. 
Кантроль стану захавання грашовых сродкаў і матэрыяльных каштоўнасцяў. 
Праверка арганізацыі ўліку сяброў Таварыства. 
Кантроль правамоцнасці правядзення з'ездаў, канферэнцый, сходаў, паседжанняў 
Рэспубліканскай Рады і іншых органаў. 

Прынята на УП з'ездзе ТБМ. 





Мы вітаем з'езд Нацыянальнага міністэрства адукацыі 


Таварыства беларускай школы, якому 
сёлета спаўняецца 80 гадоў, справу якога 
мы працягваем разам, вітае чарговы з'езд 
старэйшай дэмакратычнай арганізацыі 
Беларусі Таварыства беларускай мовы, ля 
вытокаў якога стаялі Ніл Гілевіч, Генадзь 
Бураўкін, Алег Трусаў, Васіль Быкаў, 
Барыс Сачанка, Рыгор Барадулін, Янка 
Брыль, Радзім Гарэцкі, Зянон Пазняк, Вінцук 
Вячорка, Пятро Садоўскі, Міхась Яўневіч, 
дзесяткі іншых славутых дзеячоў, а таксама 
Саюз пісьменнікаў Беларусі, Міністэрствы 
адукацыі, культуры, інфармацыі, інстыту- 
ты мовазнаўства літаратуры, Беларускі 
фонд культуры, Таварыства “Радзіма”, 
Беларускае таварыства дружбы. 

Мы вітаем з'езд Нацыянальнага міні- 
стэрства адукацыі, якім на самай справе 
стала ТБМ. Мы вітаем арганізацыю, якая 
прымусіла лічыцца з сабою афіцыйныя 


дзяржаўныя структуры ў таталітарнай 
краіне, якія адказваюць Таварыству на 
беларускай мове. 

Мы вітаем з'езд арганізацыі, якая 
аб'ядноўвае, лучыць усе дэмакратычныя 
партыі і рухі. Мы вітаем з'езд арганізацыі, 
з якой лічацца і прызнаюць дзяржавы 
Еўропы і свету. 

Мы цвёрда перакананы, што жыве 
ТБМ - жыве Беларусь! 

Просім першых кіраўнікоў Таварыст- 
ва паслужыць яшчэ добрай справе - асвя- 
ціць нашы Дыпломы, якімі мы ганаравалі 
асветныя ўстановы і арганізацыі. Мы 
мяркуем імі ганараваць і слынных сыноў 
Бацькаўшчыны і просім прыняць нашы 
ганаровыя лісты кіраўнікоў ТБМ Ніла 
Гілевіча, Генадзя Бураўкіна, Алега Трусава. 

Алесь Лозка, прэзідэнт ТБШ. 
(Прывітанне ИІІ з'езду ТБМ ад ТБШ). 


Прывітаньне зьезду ад БІНІМ 


Паважаныя ўдзельнікі зьезду Таварыства Беларускай Мовы! 

Ад імя Беларускага Інстытуту Навукі і Мастацтва ў Злучаных Штатах Амэрыкі 
шчыра вітаем Вас і жадаем плённай працы на ніве абароны беларускае мовы й звароту ёй 
ролі мовы дзяржаўнае, як гэта й прадбачана Канстытуцыяй краіны. На сёньняшні ж дзень, 
занядбанасьць беларускае мовы ў афіцыйным ужытку, у СМІ і ў выдавецкай галіне 
паказвае на непашану канстытуцыйных гарантыяў з боку дзяржаўнай улады. Калі ж 
ігнаруюцца фундамэнтальныя законы краіны, дык пра якую прававую аснову жыцьця 
народу можна гаварыць! 

Спадзяёмся, што Ваша самаахвярная праца над вяртаньнем беларускай мове ейнага 
законнага месца ў жыцьці нацыі, у тым ліку ў адукацыйнай сыстэме ўсіх узроўняў, 
прынясе пажаданы плён: зьменшыць напружанасьць у беларускім грамадзтве ды 
спрычыніцца да росту культурнага й матарыяльнага дабрабыту. 

Жыве Беларусь! 

З пашанай і найлепшымі пажаданьнямі Вітаўт Кіпель, старшыня ўправы БІНіМ. 
Ныо-Ёрк, 17 траўня 2001. 

Старшыні ГА “ТБМ імя Ф.Скарыны” 
сп. Трусаву А. А. 

ад старшыні Гарадоцкай Рады ГА ТБМ 
імя Ф. Скарыны Гаравога Л. А. 


Шаноўны Алег Анатолевіч! 


Гарадоцкая Рада ГА “ТБМ імя Ф. Ска-. 
на працягу апошніх год вядзе працу. 
па ўшанаванню славутай паэмы “Тарас на. 
Парнасе” на Гарадоччыне, бо яе найбольш! 
верагодным аўтарам з'яўляецца Канстанцін: 


рыны” 





Вераніцын, ураджэнец в. Астраўляны Гара 
доцкага р-на. 
Зараз пры падтрымцы Віцебскага дзяр 





жаўнага універсітэта (прарэктар Дарафееў: 
А.М.) вядзецца праца па адкрыцці музейнай 
экспазіцыі каля Гарадоцкага краязнаўчага 





музея: выраблены эскіз экспазіцыі, праведзе 
на абмеркаванне. 
плануецца на пачатак ліпеня. Але неабходнь 
сродкі для гэтай працы - 250 у. а. 


Прашу дапамагчы ў зборы сродкаў для: 
адкрыцця першага мемарыяльнага знака на: 


Адкрыццё экспазіцыі. 

Беларусі, прысвечанага літаратурнаму твору. Адкрыццё экспазіцыі будзе садзейнічаць 


росту нацыянальнай свядомасці грамадства, 
Фотаздымкі эскізу прыкладваюцца. 
З павагай 
15 траўня 2001 г. 






выхаванню павагі да роднага слова. 


Старшыня Гарадоцкай Рады Л. Гаравы. 





(АЎ паўтррай п49йе 


Ці знаў хто, братцы, з вас Тараса, 
У палясоўшчыках што быў? 

На Пуцявішчы, у Панаса, 

Ён там, ля лазні блізка жыў... 


Гэтыя радкі ведае кожны беларус, бо 
імі пачынаецца знакамітая паэма, якая 
выклікае захапленне ўжо амаль паўтара 
стагоддзя. У сучаснай беларускай літара- 
туры паэма “Тарас на Парнасе” лічыцца 
шэдэўрам, які вывучае не адно пакаленне 
літаратуразнаўцаў. За апошні час боль- 
шасць крытыкаў прызнае аўтарам сла- 
вутай паэмы Канстанціна Вераніцына, 
ураджэнца вёскі Астраўляны Гарадоцкага 
раёна. Менавіта так пазначана аўтарства 
паэмы ў рукапісах выдатнага беларускага 
фалькларыста ХІХ ст. Аляксандра Рыпін- 
скага. Аб гэтым сведчыць і шматгадовая 
даследчыцкая праца Генадзя Кісялёва, 
вынікі якой абагульнены на старонках кнігі 
“Ад Чачота да Багушэвіча”. 

За апошнія гады на Радзіме Верані- 
цына - у Гарадку праведзены шэраг лі- 
таратура-краязнаўчых чытанняў па пра- 
блеме тарасазнаўства, ініцыятарам якіх 
выступіў Віцебскі дзяржаўны універсітэт і 
Гарадоцкая Рада ГА “ТБМ імя Ф. Ска- 
рыны”. Па выніках апошніх чытанняў 
Гарадоцкай Радай выдадзена невялічкая 
кніжка “Паэма “Тарас на Парнасе”: зда- 
быткі і праблемы”. Правядзенне чытанняў 
асвятлялася ў друку, а ўдзел у іх прымалі 
даследчыкі паэмы Язэп Янушкевіч, Віталь 
Скалабан і іншыя навукоўцы. 

Праца па ўшанаванню памяці славу- 


тай паэмы на Гарадоччыне падштурхнула 
арганізатараў чытанняў да адкрыцця каля 
Гарадоцкага краязнаўчага музея часткі 
музейнай экспазіцыі, прысвечанай няўмі- 
ручай паэме. Плануецца ўстанавіць на 
вялікіх камянях дзве дошкі. Адна ўяўляе 
вокладку кнігі, на якой гаворыцца аб паэме, 
а другая - разгорнутую старонку паэмы 
“Тарас на Парнасе”. На разгорнутай 
старонцы прыводзяцца чатыры радкі 
згаданыя вышэй, у цэнтры - постаць Тараса 
на Парнасе і каля яго: з аднаго боку 
краявіды Пуцявішча, а з другога - багі з 
якімі сустрэўся Тарас. На старонцы зме- 
шчаны словы Алега Лойкі: “Паэма стала 
патрыятычнай песняй, выражэннем любові 
да роднага слова, марай аб вялікім будучым 
беларускай літаратуры, паэтызацыяй 
узыходжання яе на Парнас...” 

Але выраб музейнай экспазіцыі па- 
трабуе пэўных фінансавых сродкаў, якіх 
арганізатарам не хапае. Пакуль выраблены 
толькі эскіз музейнай экспазіцыі. 

Сакратарыят ГА “ТБМ імя Ф. Ска- 
рыны” заклікае арганізацыі, свядомых 
грамадзян пералічыць ахвяраванні на раз- 
ліковы рахунак Ле 3015212330014 у Гар- 
дырэкцыі ААТ “Белбізнесбанка” код 764 з 
адзнакай “Помнік Тарасу” для адкрыцця 
помніка славутай беларускай паэме ў 
Гарадку. 

Калі задуманае ажыццявіцца, то 
Гарадоччына атрымае першы помнік род- 
наму слову, які будзе выклікаць гонар за 
Бацькаўшчыну. 














46-ты Міжнародны кніжны кірмаш 


16 мая 2001 года ў Варшаве ў Палацы 
культуры і навукі пачаўся 46-ты Міжна- 
родны кніжны кірмаш, які з'яўляецца адным 
з буйнейшых мерапрыемстваў гэтаго роду 
ў свеце пасля кірмашу ў Франкфурце-на- 
Майне. Сёлета марапрыемствы ў рамках 
Кірмашу былі арганізаваны надзвычай 
урачыста. У цырымоніі адкрыцця ўдзельні- 
чалі прадстаўнікі Канцылярыі прэзідэнта, 
Ураду, дэпутаты Сейму. Віншавальныя 
лісты ў адрас удзельнікаў і арганізатараў 
даслалі Прэзідэнт А. Квасьнеўскі, Прэм”ер- 
міністр Е. Бузэк, Міністр культуры і 
нацыянальнай спадчыны М. Уяздоўскі. З 
вялікім святочным канцэртам выступіў 
Дзяржаўны ансамбль песні і танца Польшчы 
“Мазоўша”. 

Традыцыйна ў кірмашы ўдзельніча- 
юць і беларускія выдаўцы. На гэты раз у 


беларускім павільёне сваю прадукцыю 
прадставілі амаль усе дзяржаўныя выда- 
вецтвы Беларусі: “Мастацкая літаратура”, 


“Наша Ніва”, 


“Беларусь”, “Беларуская энцыклапедыя”, 
“Вышэйшая школа”, “Універсітэцкае” і 
іншыя, а таксама шэраг недзяржаўных. 

17 мая адбылася прэзентацыя бела- 
рускай кнігі. Вялікую цікавасць навед- 
вальнікаў беларускага павільёна выклікала 
прадстаўленая навуковая і гістарычная 
літаратура, энцыклапедычныя выданні, 
дзіцячыя кніжкі. 

У мерапрыемствах Міжнароднага 
кірмашу ў Варшаве прымалі ўдзел Пасол 
Беларусі ў Польшчы Крэчка М. В., дыпла- 
маты Пасольства. 

З беларускімі выдаўцамі дасягнута 
дамоўленасць аб перадачы кніг, што 
выстаўляліся на кірмашы, Пасольству з 
мэтай арганізацыі ў бліжэйшы час выставы 
беларускай кнігі на Беласточчыне. 


Начальнік упраўлення інфармацыі, 
прэс-сакратар МЗС Беларусі 
Павел Латушка. 







Міністэрства культуры, 
Рэдакцыі! газет: 
” “Народная воля” 












“Наша слова” 





Мы ўсхваляваны лёсам музея “Бела- 
руская хатка”. 

Максім Багдановіч - гонар беларус- 
кай нацыі. І мы, беларусы, павінны зрабіць 
усё магчымае, каб імя Паэта і памяць аб ім 
надоўга засталіся ў сэрцах нашчадкаў. 

Калі дзяржава не можа дапамагчы 
музею, то гэта зможам зрабіць усе мы разам. 
Калі дазволім загінуць гэтаму апош- 


АДАМ, 


Халё 34 адраджэнне мобы, 





няму прытулку Паэта на Беларусі, ці варты 
мы звацца Народам? 

Сярод гмахаў каменных - 

Драўляны дамок. 

Амаль сто год назад 

Тут жыў Паэт. 










Давыдзька, Мацкоўская, Сінькевіч і 
яшчэ пяць подпісаў. 





, “М. 4 ” 


Шаноўнае спадарства! Ідзе падпіска на газету “Наша слова” на трэці квартал. 
Цана вырасла нязначна. Мы і толькі мы забяспечым вас усёй інфармацыяй па праблемах 
беларускай мовы ў нашай краіне. За 822 рублі вы будзеце штотыднёва мець у сваёй хаце 


самую беларускую газету на Беларусі. 


Сакратарыят ТБМ нагадвае кіраўнікам структураў ТБМ, што яшчэ ёсць 
магчымасць падпісаць газету “Наша слова” на 3-ці квартал для бібліятэк, бальніц, дзіцячых 
дамоў і садкоў за кошт ТБМ. Для гэтага трэба даслаць запоўненыя квіткі на адрас: 220005, 


г. Менск, вул. Румянцава, 13. 


Ф. СП-1 


Міністэрства сувязі Рэспублікі Беларусь 


АБАНЕМЕНТ 


часопі: 63865 


індэкс выдання 


НАША СЛОВА 


назва выдання 








На 2001 год па месяцах: 


(паштовы індэкс) 


(адрас) 


(прозвішча, ініцыялы) 


ДАСТАВАЧНАЯ КАРТАЧКА 


а на нана 


газету 
часопіс 





індэкс выдання 


НАША СЛОВА 


(назва выдання) 





падпіс [82 б 
І пераадрасоўкі] : 


Колькасць 
б.] камплектаў 


На2001 год па меся ” 


Куды 


(паштовы індэкс) 


Кам (адрас) 
гаМу 


(прозвішча, ініцыялы) 


















Хе 22 (510) 

Нам патрэбна новая Беларусь і мы яе пабудуем! 


Даклад Сямёна Домаша на з'ездзе грамадскасці рэгіёнаў Беларусі 


Шаноўныя сябры! 
Паважаныя замежныя 
госці! 


У адрозненне ад вядо- 
мага гаваруна, які выступае 
па З гадзіны, пастараюся не 
стамляць Вас і ўкласціся ў 
20 хвілін. Я глыбока пера- 
кананы, калі б заробкі і 
пенсіі нашых людзей зале- 
жалі ад колькасці слоў, вы- 
казваных гэтым “змагаром 
за народ”, то мы былі б ужо 
самай заможнай краінай у 
свеце. 

Першае пытанне, якое 
Вы мне можаце задаць, і якое 
я шмат разоў задаваў сабе 
сам: чаму я прыняў рашэн- 
не ўдзельнічаць у будучых 
прэзідэнцкіх выбарах? Мой 
выступ перад вамі - гэта і 
ёсць адказ на гэтае пытанне. 

Не сумняваюся, што 
ўсіх нас, сабраўшыхся ў 
гэтай зале, аб'ядноўвае па- 
чуццё грамадзянскай адказ- 
насці за лёс нашай Радзімы. 
І адначасова пачуццё горы- 
чы за тое, што наша родная 
Беларусь стала чорнай дзір- 
кай на мапе Еўропы, стала 
полем чарговага нецывіліза- 
ванага сацыяльнага экспе- 
рыменту. 

Наша Беларусь мае 
велізарны патэнцыял. Бог 
даў нам багатую зямлю і 
месца ў цэнтры Еўропы. 


Нашыя людзі ўмеюць пра- 
цаваць. Яны добрыя, гу- 
манныя і адкрытыя, гатовыя 
прыйсці на дапамогу ўсім, 
хто трапіў у бяду. 

Але сёння большая час- 
тка творчага і маральнага 
патэнцыялу грамадзянаў 
Беларусі заблакавана. Раз- 
рыў паміж чалавекам і ўла- 
дай за апошнія 7 гадоў рэзка 
павялічыўся. 

Таўсцейшымі сталі 
сцены бюракратычных кабі- 
нетаў, абсталяваных мяк- 
кай мэбляй. Праз іх “слугі” 
не чуюць свайго народу. 

Вазьму на сябе сме- 
ласць сцвярджаць, што гэ- 
тыя 7 гадоў сталі бадай 
адным з самых цяжкіх пе- 
рыядаў у шматвяковай гіс- 
торыі Беларусі. Як сказаў 
паэт, “бывали хуже времена, 
но не боло подлей”. 

Сёння бачны поўны 
правал эканамічнай паліты- 
кі першага прэзідэнта Бела- 
русі. Прычым гаворка ідзе 
не пра асобныя памылкі, а 
пра прынцыповую недзея- 
здольнасць самой эканаміч- 
най сістэмы. Праўда, узні- 
кае пытанне: а ці ёсць нао- 
гул якая-небудзь сістэма? 

У краіне створана ма- 
дэль, не здатная працаваць 
без надзвычайных мер. На- 
ват для вырашэння самай 
дробнай гаспадарчай зада- 
чы ствараюцца штабы і ўсё 
новыя кантрольныя органы, 
ледзь не ўводзіцца “аблож- 
нае” становішча. 

Я прапаную кожнаму 
грамадзяніну Беларусі ад- 
казаць сабе толькі на адзінае 


пытанне: “Ці стаў ён сёння. 


жыць лепш, чым 7 гадоў 
назад?!” 

Пераможным рэляцы- 
ям улад аб “эканамічнай 
стабілізацыі” і нават “па- 
чаўшымся гаспадарчым 
пад'ёме” народны фальклор 
даў дакладную назву - “ста- 
білізец”. Зараз праблема 
эканомікі Беларусі не столь- 
кі ў прастойванні, колькі ў 
наяўнасці супрацьлеглага 
вектару развіцця. 

Улада аказалася ў ру- 
ках невялікай групы людзей, 
якія не маюць досведу дзяр- 
жаўнага кіраўніцтва і якія і 
да гэтага часу не зразумелі, 
што дзяржава Беларусь - 
гэта не адсталы саўгас “Га- 
радзец”. 

Палітыка гэтых вы- 
падковых кіраўнікоў пры- 
вяла да таго, што краіна 
жыве за кошт будучых па- 
каленняў. 

Зараз стала бачна, што 
дзейнасць цяперашняга кі- 
раўніка Беларусі, які ўтры- 
млівае ўладу незаконна, 
прадстаўляе сур'ёзную па- 
грозу беларускай дзяржаў- 
насці ў самым наўпроста- 
вым сэнсе гэтага слова. 

Трагедыя народа Бела- 
русі ў тым, што такая свя- 
тая для кожнай нацыі кацш- 
тоўнасць, як дзяржаўны 
суверэнітэт, стала размен- 
най манетай у не зусім чыс- 


тай палітычнай гульні кі- 
раўнікоў Беларусі. Для іх 
незалежнасць краіны - гэта 
тавар, які яны выкарыстоў- 
ваюць дзеля вырашэння сва- 
іх асабістых задач. 

Ужо некалькі гадоў 
краіна знаходзіцца фактыч- 
на ў міжнароднай ізаляцыі. 
“Я своё обіцество за ци- 
вилизованным миром не 
поведу”, - сказаў калісці 
беларускі правадыр. І гэта 
адзінае абяцанне, якое ён 
выконвае непахісна. 

За гэты час краіна з 
дружалюбным і талерант- 
ным народам сумела сап- 
саваць адносіны практычна 
з усімі суседнімі краінамі, 
абвясціць ідэалагічную і 
дыпламатычную вайну ўся- 
му Захаду. Беларусь стала 
крыніцай еўрапейскай дэ- 
стабілізацыі, сусветным 
ізгоем. 

Беларусь выпадае з 
працэсаў сусветнага развіц- 
ця. Кіраўніцтва краіны 
прадэманстравала поўную 
няздольнасць адаптавацца 
да новых гістарычных і 
геапалітычных умоў, уліц- 
ца ў новую сістэму міжна- 
родных адносінаў, ства- 
рыць спрыяльныя і бяспеч- 
ныя ўмовы для існавання 
беларускага грамадства. 

Сур'ёзную пагрозу для 
ўсяго нашага народу прад- 
стаўляе канстытуцыйна- 
прававы крызіс. У ліста- 
падзе 1996 года ў краіне 
адбыўся дзяржаўны перава- 
рот. Была ліквідавана прад- 
стаўнічая ўлада, а з ёю 
дэмакратыя і прававая дзяр- 
жава. 





На трыбуне Сямён Домаш. Здымак Артура Ганько. 


У краіне не дзейнічае 
прынцып верхавенства за- 
кону. Улады не выконва- 
юць нават Канстытуцыю, 
якая была ўведзена ў выніку 
перавароту. Кіраўніцтва 
краіны не прызнае ні якіх 
прававых абмежаванняў 
сваёй дзейнасці. Вертыкаль 
у масавым парадку пару- 
шае правы і свабоды гра- 
мадзян. 

Аўтарытарны рэжым 
пазбаўляе наша грамадства 
магчымасці выяўлення і 
адбору сацыяльных альтэр- 
натываў, выбару аптымаль- 
най мадэлі развіцця. За- 
блакаваны механізмы ка- 
рэктыроўкі памылковых 
рашэнняў. 10-мільённы на- 
род стаў закладнікам нора- 
ву аўтарытарнага правіце- 
ля, яго вельмі прымітыўных 
уяўленняў аб грамадстве. 

Курс на ліквідацыю 
прававой дзяржавы пазбаў- 
ляе кіраўнікоў усіх узроў- 
няў, гаспадарнікаў, прапры- 
мальнікаў, усіх грамадзян 
уяўленняў аб тым, што маг- 
чыма, а што немагчыма. 
Разбурае прававую свядо- 
масць грамадства, зацвяр- 
джае прававы нігілізм, пры- 
вучае людзей да думкі, што 
ўсе праблемы можна выра- 
шыць не з дапамогай за- 
кону, а з дапамогай сілы. 

У выніку па колькасці 
зняволеных на тысячу жы- 
хароў Беларусь займае адно 
з першых месцаў у свеце. 
Ва ўмовах прававога хаосу 
вінаватымі становяцца ўсе. 
Але да адказнасці прыцяг- 
ваюць не ўсіх. Карупцыя- 
нерамі аб'яўляюць зыходзя- 
чы з палітычнай мэтазгод- 
насці. 

Права стала інстру- 
ментам палітычнай бараць- 
бы. Сёння на Беларусі быць 


кіраўніком - адна з самых 


небяспечных прафесій. Усе 


гаспадарчыя кіраўнікі пра- 
цуюць ва ўмовах тэрору 
кантрольных органаў. 

Усё гэта прывяло да 
рэзкага павелічэння сацы- 
яльнага напружання. Па- 
куль яно не мае адкрытага 


праяўлення, але з цягам часу 
можа прывесці да сур'ёзных 
канфліктаў. Паглыбляецца 
раскол грамадства, што 
стварае наўпроставую па- 
грозу і беларускаму народу 
і беларускай дзяржаве. 


Такім чынам, сёння 
наша грамадства знаходзіц- 
ца перад гістарычным вы- 
барам. Кіруючы рэжым 
стаў крыніцай павышанай 
небяспекі, паставіў Бела- 
русь на рысу нацыянальнай 
катастрофы. Ён не здольны 
адказаць на выклік часу, 
ажыццявіць рэформы і ма- 
дэрнізацыю, пераход да но- 
вага ўзроўню грамадства, 
вывесці краіну на шлях пра- 
грэсу. 

Пытанне аб змене рэ- 
жыму выходзіць на ўзро- 
вень задачы нацыянальнага 
выратавання. 


Так далей жыць нельга! 
Наш народ заслугоўвае леп- 
шай долі, чым быць інстру- 
ментам для задавальнення 
хваравітай цягі да ўлады 
аднаго чалавека. 

Яшчэ пяць гадоў тако- 
га кіравання Беларусь не 
вытрымае! 


Беларускае грамад- 
ства чакае пераменаў! Яно 
чакае і спадзяецца. Мы з 
Вамі можам даць людзям 
надзею на перамены да леп- 
шага! 

З усёй адказнасцю пе- 
рад Вамі заяўляю, што я і 
тыя людзі, якія ідуць разам 
са мной, ведаем, ЯК гэтыя 
перамены ажыццявіць. 


З 


Перш за ўсё, трэба 
пераадолець раскол нашага 
грамадства. Хопіць дзяліць 
народ на сяброў і ворагаў, 
на сваіх і чужых, на чэсных 
і нячэсных. Мы ўсе, неза- 
лежна ад палітычных по- 
глядаў, узросту, полу, на- 
цыянальнасці, рэлігійнай 
прыналежнасці, мовы -- дзе- 
ці гэтай зямлі! Яе хопіць на 
ўсіх! Дзеля выратавання 
нашага агульнага дома - 
Беларусі мы павінны канса- 
лідавацца. Толькі разам мы 
зможам рэалізаваць сваю 
“беларускую мару”. 

Дзяржавай павінны кі- 
раваць прафесіяналы. Пра- 
куратуру павінен узначаль- 
ваць прафесійны юрыст, а 
Нацыянальны Банк - фінан- 
сіст. Нам патрэбны ўрад 
народнага даверу, у склад 
якога павінны ўваходзіць 
прадстаўнікі розных палі- 
тычных сілаў. 

Эканоміку трэба па- 
ставіць з галавы на ногі. 
Лячыць яе трэба не заклі- 
камі, загадамі і пагрозамі, а 
прымяненнем механізмаў 
стымулявання. 

Рэформы не будуць 
мець абвальны характар, а 
будуць паступовымі, пасля- 
доўнымі і беспаваротнымі. 
Яны будуць праводзіцца не 
дзеля рэформаў, а дзеля 
таго, каб стварыць новыя 


працоўныя месцы, падняць 
заробкі працоўным, мадэр- 
нізаваць вытворчасць, па- 
вялічыць яе эфектыўнасць. 

Пры гэтым трэба ска- 
раціць колькасць падаткаў 
прыкладна ў 3 разы, а іх 
памер - у 2. Досвед Расіі 
яскрава паказаў, што рэзкае 
скарачэнне падаткаў вядзе 
да значнага павелічэння 
паступленняў у бюджэт. 

Мы выкарыстоўваем 
станоўчы досвед па правя- 
дзенні рэформаў усімі на- 
шымі суседзямі, а таксама 
ўлічым памылкі, каб іх паз- 
бегнуць. 

Адсутнасць энэрге- 
тычнай і сыравіннай базы 
павінна быць кампенсавана 
адкрытасцю эканомікі, лібе- 
ралізацыяй знешнеэканаміч- 
най дзейнасці, стымуляван- 
нем замежных інвестыцый. 

Неабходна ліквідаваць 
усе перашкоды на шляху 
развіцця прадпрымальніц- 
тва, зменшыць колькасць 
ліцэнзій, спрасціць закана- 
даўства, увесці заяўны пры- 
нцып стварэння юрыдыч- 
ных асобаў. 

У сельскай гаспадарцы 
трэба зыходзіць з прынцыпу 
свабоднага выбару формаў 
гаспадарання на зямлі. 

Галоўнае, чаго мы па- 
вінны дасягнуць пераўтва- 
рэннямі ў эканоміцы, - гэта 
разбудзіць у нашых людзей 
пачуццё гаспадара. 

Я не збіраюся ўсту- 
паць у спаборніцтва па абя- 
цаннях памераў заработнай 


платы. Гэта задача ў пер- 


шую чаргу кіраўнікоў прад- 
прыемстваў. Задача кіраў- 


ніцтва дзяржавы - стварыць 
такія магчымасці, каб чала- 
век мог зарабіць столькі, 
колькі ён хоча і колькі ён 
здольны. Мы створым краі- 
ну магчымасцяў, каб на 
сумленна заробленыя грошы 
кожны грамадзянін Беларусі 
мог пабудаваць дом, абста- 
ляваць яго, забяспечыць 
жыццё сваёй сям'і, мець 
матэрыяльныя магчымасці 
для духоўнага інтэлектуаль- 
нага развіцця. У краіне 
будзе справядлівая сістэма 
сацыяльнага забеспячэння. 

Жыллёвая праблема 
будзе вырашацца з дапа- 
могай фінансава-крэдытных 
устаноў: іпатэчных і каму- 
нальных банкаў, кватэрных 
зберагальна-пазычных кас. 

Дзеля ўмацавання зда- 
роўя людзей патрэбна павя- 
лічыць у дзяржаўным бюд- 
жэце выдаткі на ахову зда- 
роўя, развіваць страхавую 
медыцыну. 

Трэба ўзнавіць фінан- 
саванне ўсіх, скарочаных за 
апошнія гады, чарнобыль- 
скіх праграм. 


Вяртанне людзей на 
забруджаныя радыяцыяй 
землі - гэта злачынства 
перад народам. 


Фінансаванне адука- 
цыі і навукі трэба лічыць 


стратэгічным інвестыцыя- 
ваннем. Неабходна стыму- 
ляваць недзяржаўныя ін- 
вестыцыі ў адукацыю і пад- 
рыхтоўку спецыялістаў. Па 
майму разуменню, трэба 
ўзяць кірунак на самакіра- 
ванне ВНУ, устанавіць кан- 
троль за імі грамадскасці, а 
не чыноўнікаў. 

Трэба правесці кан- 
стытуцыйную рэформу, ад- 
навіць паўнавартасны Пар- 
ламент, правесці свабодныя 
і дэмакратычныя выбары на 
падставе прапарцыйна-ма- 
жарытарнай сістэмы. 

Мы павінны забяспе- 
чыць сапраўдную незалеж- 
насць судоў. Без гэтага не 
магчыма прававая дзяржа- 
ва. 

З самага пачатку дзей- 
насці новага кіраўніцтва 
краіны будзе забяспечаны 
прынцып падзелу ўладаў. 
Многія паўнамоцтвы прэзі- 
дэнта будуць перададзены 
Ураду і Парламенту. 

Неабходна пашырыць 
правы органаў мясцовага 
самакіравання, іх паўна- 
моцтвы, фінансавую сама- 
стойнасць. Трэба пераўтва- 
рыць мясцовыя Саветы ў 
рэальныя органы ўлады. 

Абвяргаю сцвярджэн- 
не, што новы прэзідэнт раз- 
гоніць усіх работнікаў вер- 
тыкалі. Заяўляю аб буду- 
чым ўвядзенні выбарнасці 
кіраўнікоў мясцовых орга- 
наў улады, як гарантыю іх 
працы ва ўладных струк- 
турах. Тым, хто карыстаеца 
павагай і аўтарытэтам у 
людзей няма чаго баяцца за 
сваю пасаду. 

Нам патрэбна новая 
Беларусь і мы яе пабудуем! 


Даклад Сямёна Домаша на з'ездзе 
грамадскасці рэгіёнаў Беларусі 


Для грамадзян павінен 
дзейнічаць прынцып: “Да- 
зволена ўсё, што не забаро- 
нена законам”, а дзяржаў- 
ныя чыноўнікі павінны кіра- 
вацца прынцыпам: “Забаро- 
нена ўсё, што не дазволена 
законам”. 

Мы павінны дапамаг- 
чы міліцыі і спецслужбам 
заваяваць давер і павагу ў 
людзей. Скараціць іх коль- 
касць да адпаведных па- 
мераў, на прыкладзе цыві- 
лізаваных краін. Пры гэтым 
забяспечыць годнай працай 
тых, хто будзе звальняцца. 

На працягу пяці гадоў 
павінен быць забяспечаны 
пераход да прафесійнай ар- 
міі, пашыраны сацыяльныя 
гарантыі вайскоўцам, дзяр- 
жаўнае страхаванне іх жыц- 
ця і здароўя. 

Будуць рэалізаваны 
спецыяльныя праграмы па 
вырашэнні праблем моладзі 
і жанчын. Моладзь павінна 
бачыць перспектывы жыцця 
ва ўласнай краіне, а не ім- 
кнуцца да эміграцыі. 

Для забеспячэння сва- 
боды слова трэба рэзка аб- 
межаваць кантроль органаў 
улады над СМІ. 


Кантроль над Белтэ- 
лерадыёкампаніяй будзе 
перададзены грамадскай 
наглядальнай Радзе, ство- 
ранай на парытэтных па- 
чатках з прадстаўнікоў ор- 
ганаў улады, партый, гра- 
мадскіх арганізацый, жур- 
налісцкіх саюзаў. 


У знешняй палітыцы 
Беларусь павінна выйсці з 
міжнароднай ізаляцыі, шу- 
каць сяброў, а не ворагаў, 
стаць актыўным суб'ектам 
міжнароднай палітыкі, а не 
аб'ектам геапалітычнага 
спаборніцтва. 

Беларусь можа і павін- 
на стаць стабілізавальным 
элементам у сістэме агуль- 
наеўрапейскай бяспекі, га- 
рантам забеспячэння рэгія- 
нальнага балансу сілаў. 

Галоўнай задачай Мі- 
ністэрства замежных спра- 
ваў будзе - не дапусціць, 
каб на Заходняй мяжы Бе- 
ларусі ўтварылася новая 
Бярлінская сцяна. 

Адным з галоўных кі- 
рункаў знешняй палітыкі 
будзе замацаванне добра- 
суседскіх і ўзаемавыгадных 
эканамічных адносін з Ра- 
сіяй. Наша канцэпцыя па- 
вінна грунтавацца на на- 
ступных прынцыпах: 

- сяброўскія адносіны з 
Расіяй пры забеспячэнні 
суверэнітэту Беларусі; 

“ адмова ад палітыч- 
ных, прапагандысцкіх гуль- 
няў, якія вядзе зараз кіраў- 
ніцтва Беларусі; 

“ акцэнт на эканоміку, 


а не на падпісанне віртуаль- 
ных палітычных дамоваў; 

змяненне лозунгу 
“Беларусь з Расіяй супраць 
Еўропы” на лозунг “Бела- 
русь - мост паміж Еўропай і 
Расіяй”. 


Узаемавыгадная эка- 
намічная інтэграцыя павінна 
распаўсюжвацца не толькі 
на Расію, але і на суседнія 
краіны і на ўсю Еўропу. 
Такім чынам, мы будзем 
рабіць так, каб размешчаная 
ў самым цэнтры Еўропы, 
Беларусь заняла “свой па- 
чэсны пасад між народамі”. 

Лічу прынцыповым 
тое, што дзяржавай павінны 
кіраваць псіхічна здаровыя 
людзі. І таму ўсе кандыдаты 
на пасаду Прэзідэнта павін- 
ны прайсці незалежнае ме- 
дыцынскае абследванне 
стану псіхічнага здароўя. 

Будучае кіраўніцтва 
дзяржавы павінна вялікую 
ўвагу надзяляць узроўню 
маралі нашага грамадства, 
асабліва моладзі. Для гэ- 
тага, як веруючы чалавек, я 
лічу, што ўлады павінны 
стварыць умовы для раз- 
віцця рэлігійных канфесій, 
аказваць ім дапамогу і су- 
працоўнічаць з імі. Але пры 
гэтым у нас не павінна быць 
дзяржаўнай рэлігіі. Мы не 
маем права прапагандаваць 


канчатковая праграма бу- 
дучых пераўтварэнняў. Гэ- 
та тыя прынцыповыя пады- 
ходы да праграмы, якая 
распрацоўваецца маёй ка- 
мандай і з якой мы плануем 
ісці на выбары. 

Народ Беларусі мае 
багатую і слаўную гісто- 
рыю. За намі стаяць ваяры 
Грунвальдскай бітвы, дзяр- 
жаўныя дзеячы Вялікага 
Княства Літоўскага, героі 
нацыянальна-вызвольных 
паўстанняў, апосталы на- 
цыянальнага адраджэння 
пачатку 20-га стагоддзя, 
змагары супраць фашызму 
апошняй вайны. 

Мы павінны быць год- 
нымі нашай вялікай гісто- 
рыі. Ні яна, ні нашы дзеці і 
ўнукі не прабачаць нам, калі 
мы аддамо яе ў рукі палі- 
тычным авантурыстам, і 
страцім Беларусь. 

Паглядзіце, колькі нас 
тут. А гэта кропля ў моры 
людзей, якія жадаюць пера- 
менаў да лепшага. Мы па- 
вінны выкарыстаць кожны, 
нават самы маленькі шанец, 
каб растлумачыць грама- 
дзянам Беларусі, што ёсць 
выйсце, ёсць альтэрнатыва 
цяперашняму становішчу. 


І, калі мы ўсе разам 
будзем працаваць на пера- 
могу - мы абавязкова пера- 





Малітвай завяршаюць з'езд светары Беларускай 
праваслаўнай аўтакефальнай царквы. 
Здымак Артура Ганько. 


якое-небудзь веравызнанне, 
прыніжаючы пры гэтым ін- 
шае. Галоўная задача дзяр- 
жавы - абапірацца на са- 
праўдныя хрысціянскія каш- 
тоўнасці ў выхаванні на- 
шых людзей. Толькі верую- 
чы чалавек жыве ў поўнай 
згодзе з самім сабой і з гра- 
мадствам. 

Зразумела, што гэта не 


можам. Галоўнае паверыць 
у гэта і ў свае сілы. 


Я веру, што адсюль 
пачнецца шлях да нашай 


перамогі на выбарах. 


Нам патрэбна новая 
Беларусь і мы яе пабудуем! 


26.05.2001 г., г. Міс, 





“Ты становішся вядо- 
мым лінгвістам,” - пажарта- 
ваў сябра і паказаў кніжку 
І. Лепешава “Дазнанні”, дзе 
знакаміты аўтар прысвяціў 
аж дзве старонкі спрэчкам 
са мной. Гэта стала наго- 
дай, каб азнаёміцца з усім 
зместам кнігі. 

Шмат якія меркаванні 
спадара Лепешава былі зна- 
ёмыя мне па ягоных раней- 
шых публікацыях у прэсе і 
знаходзілі водгук у маім 
сэрцы. І цяпер я з цікавасцю 
і задавальненнем прачытаў 
яго роздум пра Купалу і 
Пушкіна і пра шмат каго- 
што іншае. Я не стану тут 
пералічваць тое, што мне ў 
Лепешава падабаецца і з 
чым я згодны, бо пераліч- 
ваць прыдзецца доўга. А 
спынюся толькі на тым, што 
выклікае нейкія мае пярэчан- 
ні. І пачну з памянутых 
дзвюх старонак, дзе аўтар, 
разважаючы пра наш права- 
піс, узгадвае адзін мой арты- 
кул, надрукаваны больш за 
два гады таму ў “Нашым 
слове”. 

Слушна адзначаючы 
некаторыя недакладнасці 
майго невялічкага артыку- 
ла, перадрукаванага “На- 
шым словам” з газеты “Тыд- 
нёвік Магілёўскі”, прычына 
якіх у недастаткова добрым 
веданні мною гісторыі мо- 
вы, у прыватнасці яе перад- 
рэформеннага (да 1933 г.) 
перыяду, аўтар выказвае 
меркаванне, што бяздумнае 
вяртанне да тарашкевіцы 
шкоднае, што і сам Тараш- 
кевіч бачыў “цэлую чараду 
спрэчных пытання...”. Гэта 
так. Я пагаджуся (і дарэчы 
пісаў пра гэта ў сваім арты- 
куле), што тарашкевіца 
выгляду 30-х гадоў сёння не 
можа быць уведзена цалкам, 
як моўная норма. Шмат 
вады сплыло і шмат новай 
прыплыло. Але ж прыняць 
яе за аснову больш нату- 
ральна, чым сённяцнюю 
наркамаўку. Менавіта з-за 
таго самага “фанатычнага 
кансерватызму” арфагра- 
фіі, пра які пісаў Л. Булахоў- 
скі і пра які ўзгадвае І. 
Лепешаў. Што ні кажы, а 
змены ў правапісе, уведзе- 
ныя ў 1933-м, не былі пад- 
рыхтаваныя моўнай прак- 
тыкай, а таму ўводзіліся 
“самачынна” (хаця гэта і 
было “на дзяржаўным уз- 
роўні”). 

Мне здаецца, што калі 
чалавека асудзілі з канфі- 
скацыяй маёмасці, а потым 
разабраліся, што ён невіна- 
ваты, то мала яго выпусціць 
з пастарунку. Трэба вярнуць 
і канфіскаваную маёмасць, 
нават не зважаючы на тое, 
будзе ён жыць у сваёй ра- 
нейшай хаце ці не будзе. Так 
і з мовай. Гэткая паралель 
бачыцца мне тут цалкам 
натуральнай. 


Далей - аб тым, як 
ствараецца-развіваецца мо- 
ва. Мне, у адрозненне ад І. 
Лепешава, падаецца, што 
кожнае новае слова ці яго 
варыянт прыдумляе не на- 
род, а нейкі асобны чалавек. 
Зусім неабавязкова ён па- 
вінен быць літаратарам, 
журналістам ці мовазнаў- 
цам. Гэта можа і просты 
селянін (што бывае даволі 








часта), і зэк. Далей удалае 
слова могуць падхапіць 
іншыя, пачаць яго ўжываць 
у сваёй мове ўсё шырэй і 
шырэй, - так яно стане моў- 
най нормай. Нехта (зноў жа 
адзін чалавек!), заўважыў- 
шы гэта, зробіць новае сло- 
ва, ці ягоны варыянт, ці 
словазварот нормай літа- 
ратурнай, увядзе ў слоўнікі, 
у падручнікі і г.д. Нату- 
ральна, што з няўдалым 
словам гэтага не адбудзец- 
ца. 

Нехта першы сказаў 
“спадар” замест “таварыш” 
-ігэта прыжылося. Нехта 
паспрабаваў замяніць “галь- 
штук” на “шыявяз” - па- 
куль не прайшло. І не трэба 
тут ні ўшаноўваць першага, 
ні аблайваць другога: усё 
гэта - звычайныя рэчы. 
Кожны носьбіт мовы - ад- 
начасова і яе стваральнік. А 
народ тут - хутчэй прыём- 
шчык, дасціпны рэцэнзент, 
кантралёр і цэнзар. 

Колькі разоў і мне да- 
водзілася выступаць у ролі 
словатворцы. Напрыклад, 
сучасныя слоўнікі перакла- 
даюць расейскае “парус” як 
“ветразь”, а “парусник” 
чамусьці як “паруснік” (зноў 
жа, спадар Лепешаў, гэта 
моўны “жарт” нейкага асоб- 
нага і не вельмі разумнага 
чалавека, народ да такога 
сам бы не дадумаўся). У 
маіх пісаннях гэтае слова 
падаецца як “ветразень”. 
“Наша слова” прыняло такі 
варыянт, “Раніца” не пры- 
няла. Але я буду насгойліва 
карыстацца “сваім” словам 
у спадзяванні, што яно не- 
калі стане нормай. Буду, 
нягледзячы на тое, што я не 
лінгвіст, а настаўнік матэ- 
матыкі. І якая рэзалюцыя ці 
зацверджаная дзяржавай 
літаратурная норма можа 
мне гэта забараніць? Эма- 
цыйнасць і агрэсіўнасць 
маёй самаабароны будуць 
тут не меншымі, чым у ша- 
ноўнага І. Лепешава ў да- 
чыненні да сваіх уласных 
меркаванняў. Нават до- 
сыць спрэчных. Напрык- 
лад, такога: “Сучасная бе- 
ларуская літаратурная мова 
такая ж унармаваная, як і 
іншыя развітыя літаратур- 
ныя мовы”. На вялікі жаль, 
не такая ж, што выразна 
прадэманстраваў судовы 
працэс над правапісам “На- 
шай нівы”. 

Цікава тут тое, што 
аўтар, не прызнаючы за 
асобным носьбітам мовы 
права на моватворчасць 
(нават калі гэта мовазнаў- 
ца!), сам ахвотна моватвор- 
часцю і ўнармаваннем зай- 
маецца. Напрыклад, ён 
абараняе не ўласцівае для 
беларускай мовы словазлу- 
чэнне “больш таго” (мне 
здаецца досыць відавочнай 
правільнасць “больш за...” 
ці “больш, чым...”). Іншыя 
яго пярэчанні Паўлу Сцяцко 
падаюцца мне ў меншай 
частцы слушнымі, часцей - 
не. Хаця ў любым выпадку 
я не адмаўляю іх карыс- 
насці. 

Спрэчным падаецца 
мне творны склон у слове 
“старшыня”, які выкары- 
стоўвае І. Лепешаў: стар- 
шынёй, хаця такое Я су- 
стракаю і ў слоўніках. На 


Моўны кансіліюм з Іванам 
Лепешавым 


мой слых чуецца тут: стар- 
шынём, як і пераможцам, 
мужчынам, цялём. Канча- 
так з “й” больш характэрны 
для жаночага роду. Але хто 
нас з І. Лепешавым тут 
рассудзіць? Толькі народ 
(калі ён выжыве) ды час. 

Яшчэ адну папуляр- 
ную памылку робіць спадар 
Лепешаў у прыказцы “На 
табе, божа, што нам ня- 
гожа”. Ні ў аднаго народа 
(і ў беларускага таксама) 
няма такой зняважлівай для 
Бога прыказкі. Браткі-ўкра- 
інцы, да прыкладу, кажуць 
так: “На тобі, небоже, шо 
мені негоже”. Нябога - бя- 
дак, небарака. А пры Саве- 
тах з гэтай прыказкі, адкі- 
нуўшы дзве літары, зрабілі 
атэістычную прапаганду, 
якую спадар Лепешаў гато- 
вы ўжо лічыць нормай. 

Нарэшце пра тое, што 
і выклікала мой сверб па- 
спрачацца з шаноўным мо- 
вазнаўцам. У памянутым 
сваім артыкуле я выказаўся 
пра неабходнасць асобных 
знакаў для напісання літар 
“дж” і “дз”. Ідэя не мая. 
Яна ўжо даўно выспявае і 
дае сякія-такія парасткі. 
Напрыклад, У. Дубоўка 
выдаваў з такімі літарамі 
сваё “Узвышша”. 

І. Лепешаў адмаўляе 
мэтазгоднасць такой змены 
ў беларускім алфавіце. І 
аргументуе гэта спасылкай 
на іншыя мовы. Маўляў, у 
нямецкай мове гук “ш” пе- 
радаецца спалучэннеем 
трох літар, а гук “ч” - нават 
чатырох. І не ўводзяць, бач, 
асобных знакаў для “ш” і 
“ч”, 

Гэта нагадвае мне на- 
ступны пасаж: “Ну і што, 
калі маё поле зарасло пуста- 
зеллем? Вунь і на суседскім 
полі яго хапае!” Думаю, 
што нямецкая мова толькі б 
выйграла ад увядзення асоб- 
ных знакаў замест “ўсй” і 
“сі”. Але гэта праблема 
немцаў, і я ім тут не ўказ- 
чык. А вось меркаванні пра 
якасць беларускай мовы і яе 
алфавіту маю і не хачу 
трымаць іх пад спудам. 
Магу паведаміць, што з 
маім удзелам рыхтуецца 
часопіс для беларускіх на- 
стаўнікаў матэматыкі, дзе 
замест “дз” будзе выкары- 
стоўвацца знак “2”, а замест 
“дж” - знак “7”. 

Шаноўны аўтар “Да- 
знанняў” парушыў тут ло- 
гіку сваёй кнігі, выдаўшы 
замест дазнання пра гукі 
“дз” і дж” сваё ўласнае не 
аргументаванае меркаван- 
не. 

Што ж тычыцца не- 
своечасовасці ўсіх падоб- 
ных моўных спрэчак, маў- 
ляў, “Хата гарыць! Не да 
матавіла!” (г.зн. не да мо- 
вы!), дык скажу так: хата 
наша гарыць ужо 305 гадоў 
і яшчэ доўга будзе гарэць. 
Так мы ніколі да мовы і не 
дабярэмся, каб ачысціць яе, 
адмыць, упрыгожыць, Вяр- 
нуць уласцівую ёй мілагуч- 
насць і напеўнасць і паса- 
дзіць у чырвоны кут дзяржа- 
вы, на сваё законнае месца. 

Давайце займацца мо- 
вай. Яна даўно таго чакае. 


Міхась Булавацкі, 
Магілёў. 


Хе 22 (510) 

ПЛЁН ДЗЕСЯЦІГАДОВАЙ 


Не будзе перабольш- 
ваннем сцверджанне, што 
апошнія дзесяць гадоў у 
справе захавання культур- 
най спадчыны народа Бе- 
ларусі былі няпростымі, але 
ж іплён іх відавочны. Віцеб- 
шчына. Край блакітных азё- 
раў, векавечных лясоў, ма- 
ляўнічых пагоркаў і непра- 
ходных балотаў, багатая на 
адметныя помнікі даўніны. 
Далёка за межамі Беларусі 
вядомы паселішчы чалавека 
перыядаў неаліту і бронзы, 
якія захаваліся ў тоўшчах 
Крывінскага тарфяніку. 
Многія селішчы і гарадзіш- 
чы раскіданыя па маляўні- 
чых паплавах шматлікіх рэк 
і рэчак беларускага Па- 
азер'я. 

Прыдзвінская зямля 
стала калыскай нашай дзяр- 
жаўнасці. Бацька гарадоў 
беларускіх, старадаўні По- 
лацак, паўстаў у сутоцы 
паўнаводнай некалі Заход- 
няй Дзвіны, і пакручастай 
імклівай Палаты. Віцебск, 
Браслаў, Паставы, Орша, 
Глыбокае. Кожны з гэтых 
гарадоў адметны сваім аб- 
ліччам, славуты помнікамі 
даўніны. Слава беларускіх 
дойлідаў засведчана ў му- 
рах цэркваў 12 ст. Спаса і 
Дабравешчання, Сафіі, у 
многіх іншых барочных, 
класічных, неагатычных 
збудаваннях, збудаваных, 

выпеставаных таленавіты- 
мі рукамі нашых продкаў. 

Слаўныя справы даў- 
ніх муляроў, цесляроў, плін- 
фаробаў, жывапісцаў пра- 
цягваюць рэстаўратары 
Віцебшчыны і сёння. За- 
сведчаны дасягненні там- 
тэйшай рэстаўрацыйнай 
школы ў дзесятках адро- 
джаных будынкаў, у якіх 
месцяцца музеі, дамы ра- 
мёстваў, мастацкія школы, 
карцінныя галярэі, узносяц- 
ца малітвы Богу. 

Пра некаторыя дасяг- 
ненні на ніве адраджэння 
нацыянальнай спадчыны 
гаворыцца ў маляўнічай 
брашуры, выпушчанай ле- 
тась Віцебскімі абласнымі 
выканаўчым камітэтам і 
Саветам дэпутатаў, якая 
так і названа “Адраджэн- 
не”. Распачынаецца выдан- 
не пранікнёнымі словамі 
вялікага Францішка Скары- 
ны пра цягу і любоў кожнай 
жывой істоты, а перадусім 
чалавека да свайго роднага 
краю. Уступны артыкул 
старшыні Віцебскага аблвы- 
канкаму Уладзіміра Анд- 
рэйчанкі сведчыць пра ра- 
зуменне цяперашнім кіраў- 
ніцтвам вобласці вартасці 
непарыўнай повязі мінулага 
і сучаснасці, як трывалага 
падмурку будучыні. 

ПРАЦЫ 


У выданне ўключаны 
35 выяваў выдатных помні- 
каў дойлідства, якія верну- 
тыя да жыцця цягам апош- 
няга дзесяцігоддзя рупліўца- 
мі Віцебскага краю. Шыро- 
кі спектр стыляў і вобразаў 
старажытных мураванак 
сведчыць пра багацце на- 
шай зямлі непаўторнымі 
талентамі, аб трывалай пе- 
раемнасці традыцый, пра 
любоў да роднага краю 
сучаснікаў. 

У брашуры знойдзены 
ўдалы прыём, калі поруч з 
некаторымі маляўнічымі 
фотаздымкамі з выявай ад- 
ноўленага помніка архітэк- 
туры паказаны яго стан да 
рэстаўрацыі. Гадамі стаялі 
яны без дахаў, з праломамі 
ў сценах, з пустымі вачні- 
цамі-вокнамі... Здаецца, 
ніякая сіла не адродзіць з 
нябыту гэтыя занядбаныя 
спаруды, ніхто не здолее 
ўдыхнуць у іхнія астылыя 
муры дух адраджэння. 

Ды з Божае ласкі і руп- 
насцю чалавечай будынак 
за будынкам, быццам тыя 
казачныя волаты, выпрост- 
ваюць свае магутныя пле- 
чы-муры, свецяцца адрэс- 
таўраванымі фасадамі, ззя- 
юць навюткімі дахамі. І ўсё 
адбылося, быццам бы, у 
адно імгненне. Але ж над 
кожным будынкам шчыра- 
валі дзесяткі спецыялістаў. 


Вывучалі, даследавалі, аб- 
мацвалі рукамі ці не цаг- 
ліну за цаглінай. Як тыя 
шчырыя лекары, старанна 
высвятлялі прычыны хва- 
робы мураванак, вынахо- 
дзілі адмысловыя лекі, каб, 
крый Божа, не нашкодзіць 
старадаўняй будыніне, каб 
у кожнай пазнавалася праца 
і талент далёкіх продкаў, 
каб дакрануўшыся да плін- 
фаў Даборавешчанскай цар- 
квы 12 ст., што ўзноўлена 
сярод гаманы сучаснага 
Віцебска, ці, зайшоўшы ў 
колішні аршанскі млын па- 
чатку мінулага стагоддзя на 
агледзіны музейнай экспазі- 
цыі, мы пачулі галасы бага- 
тага на падзеі часу. 
Распавядаць пра ма- 
ляўніча ілюстраваную бра- 
шуру няпроста. Адзін толь- 
кі пералік адроджаных архі- 
тэктурных славутасцяў га- 
ворыць сам за сябе: полац- 
кія Сафія і Багаяўленская 
царква, касцёлы Святой 
Ганны ў Мосары, Тройцы ў 
Глыбокім, Варвары ў Ві- 
цебску, комплекс Свята- 
Пакроўскага кафедраль- 
нага сабора ў Віцебску, 
Свята-Духаўская царква ў 
Куцеінскім манастыры ў 
Оршы, музей-сядзіба Іллі 
Рэпіна ў Здраўнёве. Гэтыя і 
шматлікія іншыя помнікі 






даўніны, вернутыя да жыц- 
ця рукамі нашых сучасні- 
каў. 

Найлепей выпраўляц- 
ца ў вандроўку і аглядаць 
помнік архітэктуры ў яго 
натуральным асяроддзі: У 
атачэнні дрэў, над рачным 
поплавам. Таму выданне 
можа стаць і пэўным дапа- 
можнікам для турыста. Тым 
больш, што на апошняй ста- 
ронцы вокладкі пададзена 
карта Віцебскай вобласці з 
пазначэннем гістарычных 
гарадоў і помнікаў даўніны. 

Гэта апошняя акаліч- 
насць выкарыстання бра- 
шуры ў якасці даведніка для 
турыстаў дазваляе пашка- 
даваць, што тэксты пад 
ілюстрацыямі" празмерна 
сціплыя. У іх не названыя 
аўтары праектаў і выка- 
наўцы рэстаўрацыйных ра- 
бот. Не ліцнія былі б больш 
поўныя звесткі пра крыніцу 
і аб'ём іх фінансавання. Не 
шкодзіла б крыху пашы- 
рыць інфармацыю пра гіс- 
торыю кажнага з помнікаў 
архітэктуры і пра цяпераш- 
няе іх выкарыстанне. 

Ёсць у выданні і здымкі 
двух выдатных збудаван- 
няў, страчаных у мінулым 
стагоддзі і прымеркаваных 
для аднаўлення ў першым 
дзесяцігоддзі стагоддзя ЦяЯ- 
перашняга. Гэта велічны 
Успенскі сабор і мініяцюрная 
ў параўнанні з ім Уваскра- 
сенская царква, якія вызна- 
чылі адметнасць забудовы 
старажытнага Віцебска і 
безпамылкова пазнаваль- 
ныя на старых гравюрах і 
фотаздымках горада. Уні- 
кальная па свайму характа- 
ру аднаўленчыя работы 
вымагаюць асобай гаворкі з 
улікам рэгенерацыі забудо- 
вы гістарычных кварталаў 
абласнога цэнтра. 

Усё гэта, трэба спадзя- 
вацца, зможа знайсці адлю- 
страванне ў чарговым вы- 
данні аб славутасцях Віцеб- 
шчыны. Падставай для та- 
кой надзеі з'яўляецца ня- 
ўрымслівасць прадаўжаль- 
нікаў слаўных спраў сваіх 
породкаў, якія нястомна 
шчыруюць над адраджэн- 
нем старадаўніх мураванак 
у Віцебску і Полацку, у 
Браславе і Паставах, у Ду- 
броўне і Оршы, у Лынтупах 
і Бігосаве. 

А яшчэ было б добра, 
каб ініцыятывувіцяблянаў 
падхапілі на Берасцейшчы- 
не, Гарадзеншчыне, Гомель- 
шчыне, Меншчыне і Магі- 
лёўшчыне. Па ўсёй Белару- 
сі паказаць ёсць што. І не 
трэба саромецца казаць пра 
свае добрыя справы. 

Аматар Даўніны. 


Рэдактар Станіслаў Суднік 


Рэдакцыйная калегія: 


Вадзім Болбас, Міхась Булавацкі, 


Боль зямлі курдскай, боль зямлі 
беларускай... 


Тэатр аднаго актора 
“Зьніч”, што месціцца ў 
сутарэннях касцёла святых 
Алены і Сымона, гасцінна 
прымаў удзельнікаў цыклу 
музычна-паэтычных веча- 
рын “Тры сустрэчы”. У іх 
праграме былі прэзентацыя 
зборніка паэзіі курдскага 
паэта Г. Чарказяна ў пера- 
кладзе Р. Барадуліна, а так- 
сама цыкл песень “Асяніна” 
на творы філасофскай ліры- 
кі Г. Чарказяна ў выкананні 
званага барда Алеся Камоц- 
кага. 

Ва ўступным слове да 
канцэрту Р. Барадулін ад- 
значыў, што свет паэзіі Г. 
Чарказяна - гэта свет яго 
продкаў, свет старажытнай 
і амаль невядомай нам курд- 
скай цывілізацыі. Да таго ж, 
Генадзе Бадыр Ага (такое 
поўнае імя паэта) --адзіны 
курдскі паэт, які жыве ў 
Беларусі і чые кнігі выда- 
юцца па-беларуску. 

Паэзія Г. Чарказяна - 
голас 40-мільённага курд- 
скага народа, які імкнецца 
да сваёй дзяржаўнасці і 
незалежнасці насуперак гіс- 
тарчнай і палітычнай не- 
справядлівасці. 

Рыгор Барадулін і ар- 
тыст В. Галуза, пранікнёна 
чыталі вершы Г. Чарказяна 
з толькі што выдадзенага 
зборніка “Чаргаві”, прасяк- 
нутыя павагай да культуры 
і мовы яго народа, а такса- 
ма, да мовы і гістарычнай 
спадчыны новай радзімы - 
Беларусі. 


Бард Алесь Камоцкі 
прадставіў на суд слухачоў 
песні з альбома “Асяніна” на 
вершы курдскага паэта - 
творы меладычныя і, у той 
жа час, поўныя філасоф- 
скага роздуму пра хутка- 
цечнасць чалавечага жыц- 
ця, пра тое, што сын сваёй 
зямлі павінен шмат зрабіць 
для свайго народа покуль 
“сляпая і нямая дамавіна” 
схавае нас у гэтай зямлі... 

У песнях А. Камоцкага 
на вершы Г. Чарказяна ве- 
льмі чулліва перададзены 
сум вымушанага эмігранта, 
які на чужыне марыць пра 
родныя краявіды яго дзяцін- 
ства, даражэйшыя за ўсё на 
свеце. 

Асобная частка твор- 
часці А. Камоцкага і “Трох 
сустрэч” - рамансы, што 
створаны на вершы Р. Ба- 
радуліна, У.Караткевіча, Л. 
Геніюш, Г. Чарказяна. Са- 
праўды, вытанчанаму лі- 
рыку Камоцкаму зусім ма- 
ла заставалася, каб сваімі 
меладычнымі і неспешнымі 
песнямі ўступіць у межы 
гэтага жанра - раманса. 
Сёння лепшыя рамансы - 
“Дагарала свечка ў ціцыні”, 
“Божа” - візітоўка новай 
праграмы знанага барда. 

А яшчэ Алесь Камоцкі 
здзівіў як выдавец: пад час 
правядзення канцэрта-ве- 


чарыны “Тры сустрэчы” 
слухачы з імпэтам набывалі 
альбомы барда “Псалмы”, 
“Зорка спагады”, “Асяніна”, 
“Гойкнуў баравік” з песнямі 


ў выкананні Рыгора Бара- 
дуліна. 

Так з дапамогай кам- 
путарнай тэхнікі Алесь сам 
пераносіў лічбавы запіс на 
дыскі, рабіў дызайн і вы- 
друкоўваў вокладкі... А ў 
выніку дыскі атрымаліся не 
такія дарагія, як у боль- 
шасці выдавецкіх фірм і 
аказаліся па кішэні слу- 
хачам. 

Ну а завяршыліся 
“Тры сустрэчы” прыпеў- 
камі ў выкананні Рыгора 
Барадуліна, песнямі, якія 
спявала паэту маці. Слу- 
хачы з захапленнем віталі 
Рыгора Іванавіча, якія знай- 
шоў сваю новую творчую і 
пастась - выканаўцы на- 
родных песень і прыпевак 
сваёй малой радзімы - 
Ушаччыны. 

У зале тэатра “Зьніч” 
прысутнічалі курдскія госці, 
шматлікія прыхільнікі твор- 
часці Г. Чарказяна, Р. Ба- 
радуліна і А. Камоцкага. 

А намеснік генераль- 
нага консула амбасады 
ЗША, які прысутнічаў на 
“Трох сустрэчах”, на доб- 
рай беларускай мове зазна- 
чыў: “Паважаны спадары! 
Я вельмі ганаруся, што тра- 
піў на цудоўны канцэрт 
лепшых беларускіх, а зна- 
чыць і еўрапейскіх зорак. 
Вялікі дзякуй усім вам!” Нам 
застаецца далучыцца да 


гэтых слоў і чакаюць новых 
сустрэч з музыкай і паэзіяй 
Г. Чарказяна, Р. Барадуліна 
і А.Камоцкага. 

Анатоль Мяльгуй. 








Клуб беларускай культуры 

Бабруйская гарадская суполка 
Таварыства беларускай школы 

